

## أَنْوَاعُ الطَّوَافِ

### طواف کی اقسام

طواف کی پانچ اقسام ہیں۔

مسئلہ 151

- ① طواف قدوم (یا طواف تحیة یا طواف ورود) <sup>دار عمرہ</sup>
- ② طواف عمرہ
- ③ طواف افاضہ (یا طواف زیارت یا طواف حج)
- ④ طواف وداع
- ⑤ نفلی طواف

پانچوں اقسام کی تفصیل درج ذیل ہے۔

مکہ مکرمہ داخل ہونے کے بعد سب سے پہلے جو طواف کیا جاتا ہے

مسئلہ 152

اسے طواف قدوم یا طواف تحیة یا طواف ورود کہا جاتا ہے۔

عَنْ ابْنِ عُمَرَ رَضِيَ اللَّهُ عَنْهُمَا فَقَدْ حَجَّ رَسُولُ اللَّهِ ﷺ فَطَافَ بِالْبَيْتِ قَبْلَ أَنْ يَأْتِيَ

الْمَوْقِفِ. رَوَاهُ مُسْلِمٌ

حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے حج ادا کیا اور عرفات جانے

سے قبل طواف (تحیة) ادا کیا۔ اسے مسلم نے روایت کیا ہے۔

وضاحت : طواف قدوم مسنون ہے واجب نہیں۔ لہذا اگر کوئی شخص مکہ مکرمہ جانے کی بجائے سیدھا منیٰ یا عرفات چلا جائے تو اس پر کوئی

دم یا فدیہ نہیں ہے۔

عمرہ ادا کرنے والا شخص مکہ معظمہ پہنچ کر سب سے پہلے جو طواف ادا کرتا

مسئلہ 153

ہے اسے طواف عمرہ کہا جاتا ہے۔

عَنْ ابْنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ ﷺ وَأَصْحَابَهُ اغْتَمَرُوا مِنَ

الْجَعْفَرَانَةِ فَرَمَلُوا بِالْبَيْتِ وَجَعَلُوا أَرْدِيَتَهُمْ تَحْتَ أَبْطِهِمْ قَدْ قَدَفُوهَا عَلَى عَوَاتِقِهِمْ

① بیت اللہ شریف کے گرد سات چکر لگانے کو ایک طواف کہا جاتا ہے اور ایک چکر کو "شوط" کہا جاتا ہے۔

② کتاب الحج ، باب استحباب طواف القدوم للحاج

الْيُسْرَى. رَوَاهُ أَبُو دَاوُدَ ①

(صحیح)

حضرت عبداللہ بن عباس رضی اللہ عنہما سے روایت ہے کہ رسول اکرم ﷺ اور آپ ﷺ کے صحابہ نے ہجرانہ سے (احرام باندھ کر) عمرہ کیا تو (طواف عمرہ میں) اپنی چادریں دائیں موٹھوں کے نیچے سے نکال کر بائیں موٹھوں پر ڈال لیں۔ اسے ابو داؤد نے روایت کیا ہے۔  
وضاحت : ① طواف عمرہ، عمرہ کارکن ہے۔ اس کے بغیر عمرہ ادا نہیں ہوتا۔

② معتمر (عمرہ ادا کرنے والا) کا طواف عمرہ ہی اس کا طواف قدوم یا طواف تہیہ یا طواف ورود کہلائے گا۔

**مسئلہ 154** 10 ذی الحجہ کو منیٰ میں قربانی کرنے کے بعد مکہ مکرمہ آ کر بیت اللہ شریف کا طواف کرنا فرض ہے اسے طواف افاضہ یا طواف زیارت یا طواف حج کہتے ہیں۔

عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ ﷺ أَرَادَ مِنْ صَفِيَّةَ بَعْضَ مَا يُرِيدُ الرَّجُلُ مِنْ أَهْلِهِ فَقَالُوا إِنَّهَا حَائِضٌ يَا رَسُولَ اللَّهِ ﷺ! قَالَ ((وَأَنَّهَا لَحَابِسَتُنَا)) فَقَالُوا: يَا رَسُولَ اللَّهِ ﷺ إِنَّهَا قَدْ زَارَتْ يَوْمَ النَّحْرِ قَالَ ((فَلْتَنْفِرْ مَعَكُمْ)) رَوَاهُ مُسْلِمٌ ②

حضرت عائشہ رضی اللہ عنہا سے روایت ہے کہ رسول اکرم ﷺ نے اپنی (زوجہ) حضرت صفیہ رضی اللہ عنہا سے اس کام کا ارادہ کیا جو مرد اپنی بیوی سے کرتا ہے انہوں (دوسری ازواج مطہرات) نے عرض کیا یا رسول اللہ ﷺ! صفیہ تو حیض سے ہیں۔ رسول اکرم ﷺ نے فرمایا پھر تو اس نے ہمیں (مدینہ واپس جانے سے) روک لیا۔ ازواج مطہرات نے عرض کیا یا رسول اللہ ﷺ! صفیہ قربانی کے دن طواف زیارت تو کر چکی ہیں۔ تب آپ ﷺ نے ارشاد فرمایا پھر وہ تمہارے ساتھ (واپس) روانہ ہو جائیں۔ اسے مسلم نے روایت کیا ہے۔

**مسئلہ 155** حج ادا کرنے کے بعد مکہ معظمہ سے رخصت ہونے سے قبل بیت اللہ شریف کا طواف کرنا واجب ہے۔ اسے طواف وداع کہتے ہیں۔

وضاحت : حدیث مسئلہ نمبر 351 کے تحت ملاحظہ فرمائیں۔

**مسئلہ 156** طواف قدوم، طواف عمرہ، طواف افاضہ اور طواف وداع کے علاوہ جو بھی طواف کیا جائے گا وہ نفل طواف کہلائے گا۔

وضاحت : بیت اللہ شریف میں قیام کے دوران تمام نفل عبادات میں سے نفل طواف سب سے افضل

عبادت ہے۔ واللہ اعلم بالصواب!



16/10/12

## الطَّوَّافُ

### طواف کے مسائل

**مسئلہ 157** بیت اللہ شریف کے ایک طواف کا ثواب ایک غلام آزاد کرنے کے برابر ہے۔

عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ سَمِعْتُ رَسُولَ اللَّهِ ﷺ يَقُولُ ((مَنْ طَافَ بِالْبَيْتِ وَصَلَّى رَكَعَتَيْنِ كَانَ كَعَتَقِ رَقَبَةٍ)) رَوَاهُ ابْنُ مَاجَةَ (صحیح)

حضرت عبداللہ بن عمر رضی اللہ عنہما کہتے ہیں میں نے رسول اللہ ﷺ کو فرماتے ہوئے سنا ہے کہ جس نے بیت اللہ شریف کا طواف کیا اور دو رکعتیں ادا کیں گویا اس نے ایک غلام آزاد کیا۔ اسے ابن ماجہ نے روایت کیا ہے۔

**مسئلہ 158** طواف کے لئے ستر پوشی شرط (فرض) ہے۔

عَنْ أَبِي هُرَيْرَةَ رَضِيَ اللَّهُ عَنْهُ أَنَّ أَبَا بَكْرٍ الصِّدِّيقِ رَضِيَ اللَّهُ عَنْهُ بَعَثَهُ فِي الْحَجَّةِ الَّتِي أَمَرَهُ عَلَيْهَا رَسُولُ اللَّهِ ﷺ قَبْلَ حَجَّةِ الْوِدَاعِ يَوْمَ النُّحْرِ فِي رَهْطٍ يُؤَدِّنُ فِي النَّاسِ أَنْ لَا يَحُجَّ بَعْدَ الْعَامِ مُشْرِكٌ وَلَا يَطُوفُ بِالْبَيْتِ عُرْيَانٌ. رَوَاهُ الْبُخَارِيُّ (صحیح)

حضرت ابو ہریرہ رضی اللہ عنہ سے روایت ہے کہ حضرت ابوبکر رضی اللہ عنہ نے حجۃ الوداع سے قبل انہیں اس حج میں بھیجا جس میں رسول اکرم ﷺ نے انہیں (یعنی حضرت ابوبکر رضی اللہ عنہ کو) امیر مقرر کیا تھا تا کہ وہ قربانی کے دن (یعنی 10 ذی الحجہ) منیٰ میں لوگوں کے درمیان عام اعلان کر دیں کہ اس سال کے بعد کوئی مشرک حج نہ کرے اور کوئی شخص عریاں ہو کر بیت اللہ شریف کا طواف نہ کرے۔ اسے بخاری نے روایت کیا ہے۔

**مسئلہ 159** طواف کے لئے ہر طرح کی نجاست سے پاک ہونا ضروری ہے۔

① کتاب المناسک ، باب فضل الطواف

② کتاب الحج ، باب لا يطوف بالبيت عريان ولا.....

عَنْ عَائِشَةَ رَضِيَ اللَّهُ عَنْهَا عَنِ النَّبِيِّ ﷺ قَالَ : أَلْحَائِضُ تَقْضِي الْمَنَاسِكَ كُلَّهَا إِلَّا الطَّوْفَ بِالْبَيْتِ . رَوَاهُ أَحْمَدُ ①

حضرت عائشہ رضی اللہ عنہا سے روایت ہے کہ نبی اکرم ﷺ نے فرمایا ”حیض والی عورت طواف کے علاوہ باقی تمام احکام پورے کرے۔“ اسے احمد نے روایت کیا ہے۔

**مسئلہ 160** طواف کے لئے با وضو ہونا ضروری ہے۔

وضاحت : حدیث مسئلہ نمبر 148 کے تحت ملاحظہ فرمائیں۔

**مسئلہ 161** استحاضہ، بواسیر، پیشاب اور مدی وغیرہ کے بیمار کو ہر طواف کے لئے نیا وضو کرنا چاہئے۔

عَنْ عَائِشَةَ رَضِيَ اللَّهُ عَنْهَا أَنَّ فَرِاطَةَ بِنْتَ أَبِي حُبَيْشٍ كَانَتْ تُسْتَحَاضُ فَقَالَ لَهَا رَسُولُ اللَّهِ ﷺ (( إِنْ دَمَ الْحَيْضِ دَمٌ أَسْوَدٌ يُعْرَفُ فَإِذَا كَانَ ذَلِكَ فَأَمْسِكِي عَنِ الصَّلَاةِ وَ إِذَا كَانَ الْآخِرُ فَتَوَضَّئِي وَصَلِّي . رَوَاهُ النَّسَائِيُّ ② (حسن)

حضرت عائشہ رضی اللہ عنہا سے روایت ہے کہ حضرت فاطمہ بنت ابی حبیش رضی اللہ عنہا استحاضہ کی مریضہ تھیں۔ انہیں رسول اللہ ﷺ نے فرمایا، حیض کے خون کا رنگ سیاہ ہوتا ہے جو پہچانا جاتا ہے اگر یہ ہو تو نماز نہ پڑھو اور اگر اس کے علاوہ کوئی دوسرا خون ہو تو پھر (ہر بار) وضو کرو اور نماز ادا کرو۔ اسے نسائی نے روایت کیا ہے۔

**مسئلہ 162** طواف قدوم اور طواف عمرہ میں اضطباع (احرام) کی چادریں دائیں کندھے کے نیچے سے نکال کر بائیں کندھے پر ڈالنا مسنون ہے۔

وضاحت : ① حدیث مسئلہ نمبر 153 کے تحت ملاحظہ فرمائیں۔

② طواف کے بعد خصوصاً نماز کے وقت اضطباع جائز نہیں۔ ملاحظہ ہو مسئلہ نمبر 84

**مسئلہ 163** طواف کی ابتداء حجر اسود کو بوسہ دینے (یا ہاتھ چھو کر ہاتھ کو بوسہ دینے) سے کرنی چاہئے۔

① منقی الاخبار، کتاب الحج باب الطهارة وستره الطواف

② کتاب الحيض والاستحاضة باب الفرق بين دم الحيض والاستحاضة



طواف میں بیت اللہ شریف بائیں طرف ہونا چاہئے۔

مسئلہ 164

ایک طواف بیت اللہ شریف کے گرد سات چکروں پر مشتمل ہونا چاہئے۔

مسئلہ 165

طواف قدوم کے پہلے تین چکروں میں رمل (کندھے اکڑا کر تیز تیز اور چھوٹے چھوٹے قدم اٹھانا) مسنون ہے۔

مسئلہ 166

سات چکر پورے کرنے کے بعد مقام ابراہیم پر آ کر دو رکعت نماز ادا کرنا مسنون ہے۔

مسئلہ 167

دو رکعت نماز پڑھنے کے بعد صفا اور مروہ پر جانے سے قبل حجر اسود کا استلام کرنا مسنون ہے۔

مسئلہ 168

عَنْ جَابِرٍ رَضِيَ اللَّهُ عَنْهُ قَالَ لَمَّا قَدِمَ النَّبِيُّ ﷺ مَكَّةَ دَخَلَ الْمَسْجِدَ فَاسْتَلَمَ الْحَجَرَ ثُمَّ مَضَى عَلَى يَمِينِهِ فَرَمَلَ ثَلَاثًا وَمَشَى أَرْبَعًا ثُمَّ أَتَى الْمَقَامَ فَقَالَ ﴿ وَاتَّخِذُوا مِنْ مَّقَامِ إِبْرَاهِيمَ مُصَلًى ﴾ فَصَلَّى رَكَعَتَيْنِ وَالْمَقَامُ بَيْنَهُ وَبَيْنَ الْبَيْتِ ثُمَّ أَتَى الْحَجَرَ بَعْدَ الرَّكَعَتَيْنِ فَاسْتَلَمَهُ ثُمَّ خَرَجَ إِلَى الصَّافَا. رَوَاهُ التِّرْمِذِيُّ ①

حضرت جابر رضی اللہ عنہ فرماتے ہیں کہ جب نبی اکرم ﷺ مکہ تشریف لائے اور مسجد حرام میں داخل ہوئے تو حجر اسود کا استلام کیا پھر بیت اللہ شریف کی دائیں طرف چلنا شروع کیا۔ تین چکروں میں رمل کیا۔ (باقی) چار چکروں میں عام رفتار سے چلے (سات چکر پورے کرنے کے بعد) مقام ابراہیم کی طرف تشریف لائے اور یہ آیت تلاوت فرمائی ”اور مقام ابراہیم کو اپنی جائے نماز بناؤ۔“ (سورہ بقرہ، آیت نمبر 125) وہاں دو رکعت نماز ادا کی۔ (اس وقت) مقام ابراہیم رسول اللہ ﷺ اور بیت اللہ شریف کے درمیان تھا۔ نماز کے بعد پھر آپ ﷺ حجر اسود کے پاس تشریف لائے استلام کیا اور صفا کی طرف (سعی کے لئے) تشریف لے گئے۔ اسے ترمذی نے روایت کیا ہے۔

وضاحت : طواف قدوم کے پہلے تین چکروں میں رمل صرف مردوں کے لئے ہے، عورتوں کے لئے نہیں۔ ملاحظہ ہو مسئلہ نمبر 216

**مسئلہ 169** حجر اسود کا استلام (ہاتھ سے چھو کر ہاتھ کو بوسہ دینا) کرتے وقت بِسْمِ اللّٰهِ اَللّٰهُ اَكْبَرُ کہنا مسنون ہے۔

عَنِ ابْنِ عُمَرَ رَضِيَ اللَّهُ عَنْهُمَا أَنَّ النَّبِيَّ ﷺ كَانَ يَأْتِي الْبَيْتَ فَيَسْتَلِمُ الْحَجَرَ وَيَقُولُ: بِسْمِ اللَّهِ وَاللَّهُ أَكْبَرُ. رَوَاهُ أَحْمَدُ ①

حضرت عبداللہ بن عمر رضی اللہ عنہما سے روایت ہے کہ نبی اکرم ﷺ بیت اللہ شریف (کے طواف کے لئے) تشریف لاتے تو حجر اسود کا استلام کرتے اور فرماتے ”بِسْمِ اللّٰهِ، اللّٰهُ اَكْبَرُ“ اسے احمد نے روایت کیا ہے۔

**مسئلہ 170** حجر اسود کو چھونے کے بعد ہاتھ کو بوسہ دینا مسنون ہے۔

عَنِ ابْنِ عُمَرَ رَضِيَ اللَّهُ عَنْهُمَا أَنَّهُ سَأَلَهُ رَجُلٌ عَنِ اسْتِلَامِ الْحَجَرِ فَقَالَ رَأَيْتَ رَسُولَ اللَّهِ ﷺ يَسْتَلِمُهُ وَيُقْبِلُهُ. رَوَاهُ الْبُخَارِيُّ ②

حضرت عبداللہ بن عمر رضی اللہ عنہما سے روایت ہے کہ ان سے ایک آدمی نے حجر اسود کے استلام کے بارے میں سوال کیا تو انہوں نے کہا ”میں نے رسول اللہ ﷺ کو حجر اسود کو چھونے کے بعد ہاتھ کو چومتے ہوئے دیکھا ہے۔“ اسے بخاری نے روایت کیا ہے۔

**مسئلہ 171** ہجوم کی وجہ سے حجر اسود کو بوسہ دینا ممکن نہ ہو تو ہاتھ یا چھڑی سے حجر اسود کو چھو کر اسے بوسہ دے لینا چاہئے۔

عَنْ أَبِي الطَّفِيلِ ﷺ يَقُولُ رَأَيْتُ رَسُولَ اللَّهِ ﷺ يَطُوفُ بِالْبَيْتِ وَيَسْتَلِمُ الرُّكْنَ بِمُخَجِّنٍ مَعَهُ وَيُقْبِلُ الْمُخَجِّنَ. رَوَاهُ مُسْلِمٌ ③

حضرت ابو طفیل رضی اللہ عنہ کہتے ہیں میں نے رسول اللہ ﷺ کو بیت اللہ شریف کا طواف کرتے ہوئے دیکھا آپ ﷺ حجر اسود کو اپنی چھڑی سے چھوتے اور اسے چوم لیتے۔ اسے مسلم نے روایت کیا ہے۔

**مسئلہ 172** ہجوم کے وقت حجر اسود کا بوسہ لینے کے لئے دھکم پیل اور مزاحمت کرنا

① فقہ السنة، کتاب الحج، باب سنن الطواف

② کتاب الحج، باب تقبيل الحجر

③ کتاب الحج، باب جواز الطواف على بعير.....



جائز نہیں۔

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ إِذَا وَجَدْتَ عَلَى الرُّكْنِ زَحَامًا فَأَنْصِرِفْ وَلَا تَلْفِفْ. رَوَاهُ الشَّافِعِيُّ ❶

حضرت عبداللہ بن عباس رضی اللہ عنہما فرماتے ہیں جب حجر اسود پر بھیڑ ہو تو (بوسہ دینے کے لئے) وہاں نہ ٹھہرو بلکہ (اشارہ کر کے) نکل جاؤ۔ اسے شافعی نے روایت کیا ہے۔

❶ 173 مسئلہ طواف کے ہر چکر میں حجر اسود اور رکن یمانی کو ہاتھ سے چھونا مسنون ہے۔

❶ 174 مسئلہ سواری پر یا چارپائی پر طواف کرنا جائز ہے۔

❶ 175 مسئلہ طواف کے ہر چکر میں حجر اسود کا استلام کرنا مسنون ہے۔

❶ 176 مسئلہ استلام کرتے وقت صرف ”اللَّهُ أَكْبَرُ“ کے الفاظ کہنا بھی جائز ہے۔

عَنْ ابْنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ طَافَ بِالْبَيْتِ وَهُوَ عَلَى بَعِيرٍ كُلَّمَا أَتَى عَلَى الرُّكْنِ أَشَارَ إِلَيْهِ بِشَيْءٍ فِي يَدِهِ وَكَبَّرَ. رَوَاهُ الْبُخَارِيُّ ❶

حضرت ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے بیت اللہ شریف کا طواف اونٹ پر کیا۔ جب بھی آپ صلی اللہ علیہ وسلم حجر اسود کے پاس آتے تو آپ صلی اللہ علیہ وسلم کے ہاتھ میں جو چیز تھی (یعنی پھڑی) اس سے اشارہ کرتے اور ”اللہ اکبر“ کہتے۔ اسے بخاری نے روایت کیا ہے۔

عَنْ ابْنِ عُمَرَ رَضِيَ اللَّهُ عَنْهُمَا قَالَ كَانَ رَسُولُ اللَّهِ ﷺ لَا يَدْعُ أَنْ يَسْتَلِمَ الرُّكْنَ الْيَمَانِيَّ وَالْحَجَرَ فِي كُلِّ طَوَافِهِ. رَوَاهُ أَبُو دَاوُدَ ❶ (حسن)

حضرت عبداللہ بن عمر رضی اللہ عنہما فرماتے ہیں رسول اکرم صلی اللہ علیہ وسلم کسی چکر میں بھی حجر اسود اور رکن یمانی کا استلام کرنا نہیں چھوڑتے تھے۔ اسے ابوداؤد نے روایت کیا ہے۔

وضاحت : حجر اسود اور رکن یمانی کے استلام میں فرق درج ذیل ہے۔

❶ کتاب المناسک ، باب سادس رقم 889

❶ مشکوٰۃ المصابیح ، کتاب المناسک ، باب دخول مكة والطواف فصل الاول

❶ کتاب المناسک ، باب استلام الارکان

رکن یمانی	حجر اسود
① رکن یمانی کو منہ سے چومنا مسنون نہیں بلکہ صرف ہاتھ سے چھونا مسنون ہے۔	① موقع ملنے پر حجر اسود کو منہ سے چومنا مسنون ہے۔
② رکن یمانی کو ہاتھ سے چھو کر ہاتھ کو چومنا مسنون نہیں۔	② چومنا ممکن نہ ہو تو حجر اسود کو ہاتھ سے چھو کر ہاتھ چومنا مسنون ہے۔
③ رکن یمانی کو ہاتھ سے چھونا ممکن نہ ہو تو دور سے اشارہ کرنا مسنون نہیں۔	③ حجر اسود کو ہاتھ سے چھونا ممکن نہ ہو تو دور سے اشارہ کرنا مسنون ہے۔
④ رکن یمانی کو چھوتے وقت بِسْمِ اللّٰهِ اَللّٰهُ اَكْبَرُ يَا اَللّٰهُ اَكْبَرُ کہنا مسنون نہیں	④ حجر اسود کو چھوتے یا اشارہ کرتے وقت بِسْمِ اللّٰهِ اَللّٰهُ اَكْبَرُ يَا اَللّٰهُ اَكْبَرُ کہنا مسنون ہے۔

### مسئلہ 177 حجر اسود اور رکن یمانی کو چھونے کی فضیلت۔

عَنِ ابْنِ عُمَرَ رَضِيَ اللَّهُ عَنْهُمَا قَالَ سَمِعْتُ رَسُولَ اللَّهِ ﷺ يَقُولُ : إِنَّ مَسْحَهُمَا يَحُطُّ الْخَطَايَا. رَوَاهُ ابْنُ خُزَيْمَةَ ①

حضرت عبداللہ بن عمر رضی اللہ عنہما کہتے ہیں میں نے رسول اللہ صلی اللہ علیہ وسلم کو فرماتے ہوئے سنا ہے ”ان دونوں (پتھروں) کو چھونا گناہوں کو مٹاتا ہے۔“ اسے ابن خزیمہ نے روایت کیا ہے۔

### مسئلہ 178 حجر اسود قیامت کے دن استلام کرنے والوں کے حق میں گواہی دے گا۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ رَسُولُ اللَّهِ ﷺ (( فِي الْحَجَرِ وَاللَّهِ لَيَعْتَنَّهُ اللَّهُ يَوْمَ الْقِيَامَةِ لَهُ عَيْنَانِ يُبْصِرُ بِهِمَا وَلِسَانٌ يَنْطِقُ بِهِ يَشْهَدُ عَلَيَّ مَنْ اسْتَلَمَهُ بِحَقِّ )) رَوَاهُ التِّرْمِذِيُّ ②

حضرت عبداللہ بن عباس رضی اللہ عنہما کہتے ہیں کہ رسول اللہ صلی اللہ علیہ وسلم نے حجر اسود کے بارے میں یہ بات



ارشاد فرمائی ”اللہ کی قسم! قیامت کے روز اللہ تعالیٰ حجر اسود کو اس طرح اٹھائے گا کہ اس کی دو آنکھیں ہوں گی جن سے یہ دیکھے گا اور زبان ہوگی جس سے بات کرے گا اور ہر اس شخص کے حق میں گواہی دے گا جس نے ایمان کے ساتھ اسے چھوا ہوگا۔“ اسے ترمذی نے روایت کیا ہے۔

**مسئلہ 179** حجر اسود پر سجدہ کرنا مسنون ہے۔

عَنْ ابْنِ عَبَّاسٍ رَضِيَ اللَّهُ عَنْهُمَا رَأَيْتُ عُمَرَ بْنَ الْخَطَّابِ قَبْلَ وَسَجَدَ عَلَيْهِ ثُمَّ قَالَ رَأَيْتُ رَسُولَ اللَّهِ ﷺ فَعَلَّ هَكَذَا فَفَعَلْتُ. رَوَاهُ ابْنُ خُزَيْمَةَ ①

حضرت عبداللہ بن عباس رضی اللہ عنہما سے روایت ہے کہ میں نے حضرت عمر بن خطاب رضی اللہ عنہ کو حجر اسود کو پوجتے اور اس پر سجدہ کرتے دیکھا ہے۔ حضرت عمر رضی اللہ عنہ نے ایسا کرنے کے بعد فرمایا ”میں نے رسول اللہ ﷺ کو ایسا کرتے دیکھا ہے اس لئے میں نے بھی ایسا کیا ہے۔“ اسے ابن خزیمہ نے روایت کیا ہے۔

**مسئلہ 180** حجر اسود پر آنسو بہانا مسنون ہے۔

عَنْ ابْنِ عُمَرَ رَضِيَ اللَّهُ عَنْهُمَا قَالَ اسْتَقْبَلَ رَسُولُ اللَّهِ ﷺ الْحِجْرَ وَاسْتَلَمَهُ ثُمَّ وَضَعَ شَفْتَيْهِ بَيْنِكُمَا طَوِيلًا فَإِذَا عُمَرُ بَيْنِكُمَا طَوِيلًا فَقَالَ يَا عُمَرُ ((هُنَا تُسَكَّبُ الْعَبْرَاتُ)) رَوَاهُ حَاكِمٌ ②

حضرت عبداللہ بن عمر رضی اللہ عنہما سے روایت ہے کہ رسول اللہ ﷺ حجر اسود کے پاس تشریف لائے۔ اسے بوسہ دیا۔ پھر اپنے ہونٹ اس پر رکھ کر دیر تک آنسو بہاتے رہے۔ حضرت عمر رضی اللہ عنہ (جو آپ ﷺ کے پاس کھڑے تھے) بھی دیر تک روتے رہے۔ آپ ﷺ نے ارشاد فرمایا ”اے عمر (رضی اللہ عنہ)! یہاں آنسو بہائے جاتے ہیں۔“ اسے حاکم نے روایت کیا ہے۔

**مسئلہ 181** رکن یمانی اور حجر اسود کے درمیان درج ذیل دعاء مانگنا مسنون ہے۔

عَنْ عَبْدِ اللَّهِ بْنِ السَّائِبِ ﷺ قَالَ سَمِعْتُ رَسُولَ اللَّهِ ﷺ يَقُولُ مَا بَيْنَ الرُّكْنَيْنِ (رَبَّنَا إِنَّا فِي الدُّنْيَا حَسَنَةٌ وَفِي الآخِرَةِ حَسَنَةٌ وَقِنَا عَذَابَ النَّارِ). رَوَاهُ أَبُو دَاوُدَ ③ (حسن)

حضرت عبداللہ بن سائب رضی اللہ عنہ سے روایت ہے کہ میں نے رسول اللہ ﷺ کو رکن یمانی اور حجر اسود کے درمیان یہ دعاء مانگتے ہوئے سنا ہے ”اے ہمارے پروردگار! ہمیں دنیا میں بھلائی عطا فرما اور

③ فقه السنة، کتاب الحج سنن الطواف

① ابواب الحج، رقم الباب 110

② کتاب المناسک، باب الدعاء فی الطواف

آخرت میں بھی بھلائی عطا فرما اور آگ کے عذاب سے بچالے۔“ اسے ابو داؤد نے روایت کیا ہے۔  
**مسئلہ 182** حطیم بیت اللہ شریف کا (غیر مستقف) حصہ ہے لہذا حطیم کے باہر سے طواف کرنا چاہئے۔

181/12

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ الْحِجْرُ مِنَ الْبَيْتِ لِأَنَّ رَسُولَ اللَّهِ ﷺ طَافَ بِالْبَيْتِ مِنْ وَرَائِهِ قَالَ اللَّهُ تَعَالَى وَلِيَطُوفُوا بِالْبَيْتِ الْعَتِيقِ. رَوَاهُ ابْنُ خُزَيْمَةَ ①  
 (صحیح)

حضرت عبداللہ بن عباس رضی اللہ عنہما فرماتے حطیم بیت اللہ شریف کا حصہ ہے کیونکہ رسول اکرم ﷺ نے بیت اللہ شریف کا طواف حطیم کے باہر سے کیا اور اللہ تعالیٰ کا ارشاد مبارک ہے ”پرانے گھر کا طواف کرو۔“ اسے ابن خزیمہ نے روایت کیا ہے۔

**مسئلہ 183** دوران طواف تلاوت قرآن، تسبیح و تہلیل اور ادعیہ و اذکار کرنا چاہئے۔

**مسئلہ 184** دوران طواف بوقت ضرورت بات کرنا جائز ہے۔

عَنْ عَائِشَةَ رَضِيَ اللَّهُ عَنْهَا عَنِ النَّبِيِّ ﷺ قَالَ إِنَّمَا جُعِلَ رَمِي الْجِمَارِ وَالطُّوَافِ بِالْبَيْتِ لِإِقَامَةِ ذِكْرِ اللَّهِ لَيْسَ لِغَيْرِهِ وَزَادَ الْآخَرُونَ فِي الْحَدِيثِ وَالسَّعْيُ بَيْنَ الصَّفَا وَالْمَرْوَةِ. رَوَاهُ ابْنُ خُزَيْمَةَ ②  
 (صحیح)

حضرت عائشہ رضی اللہ عنہا سے روایت ہے کہ نبی اکرم ﷺ نے فرمایا ”رمی جمار اور بیت اللہ شریف کے طواف کو اللہ کا ذکر قائم کرنے کا ذریعہ بنایا گیا ہے اس کے علاوہ اس کا کوئی مقصد نہیں۔“ بعض راویوں نے حدیث میں صفا اور مروہ کی سعی کا اضافہ بھی کیا ہے۔ اسے ابن خزیمہ نے روایت کیا ہے۔

عَنْ طَاوُسٍ رَحِمَهُ اللَّهُ عَلَيْهِ عَنْ رَجُلٍ أَدْرَكَ النَّبِيَّ ﷺ قَالَ ((الطُّوَافُ بِالْبَيْتِ صَلَاةٌ فَأَقْلُوا مِنَ الْكَلَامِ)) رَوَاهُ النَّسَائِيُّ ③  
 (صحیح)

حضرت طاؤس رضی اللہ عنہ ایک ایسے آدمی سے روایت کرتے ہیں جس نے نبی اکرم ﷺ کو دیکھا

① کتاب المناسک ، باب الطواف من وراء الحجر رقم الحديث 2740

② کتاب المناسک ، باب استحباب ذكر الله في الطواف رقم الحديث 2727

③ کتاب المناسک ، باب اباحة الكلام في الطواف



آپ ﷺ نے فرمایا ”بیت اللہ شریف کا طواف نماز کی طرح ہے لہذا دوران طواف کم سے کم بات کرو۔“ اسے نسائی نے روایت کیا ہے۔

**مسئلہ 185** دوران طواف اگر کوئی شرعی عذر (مثلاً فرض نماز کا قیام) پیش آ جائے تو طواف کا سلسلہ منقطع کرنا جائز ہے۔

**مسئلہ 186** طواف کا سلسلہ منقطع کرنا پڑے تو عذر دور ہونے کے بعد پہلے چکر شمار کر کے باقی چکر پورے کرنے چاہئیں۔

**مسئلہ 187** باقی چکروں کا آغاز اسی جگہ سے کرنا چاہئے جہاں سے طواف کا سلسلہ منقطع کیا تھا۔

عَنْ ابْنِ عُمَرَ رَضِيَ اللَّهُ عَنْهُمَا أَنَّهُ كَانَ يَطُوفُ بِالْبَيْتِ فَأَقْبَمَتِ الصَّلَاةَ فَصَلَّى مَعَ الْقَوْمِ ثُمَّ قَامَ فَبَنَى عَلَيَّ مَا مَضَى مِنْ طَوَافِهِ. ذَكَرَهُ فِي فِقْهِ السُّنَّةِ ①

حضرت عبداللہ بن عمر رضی اللہ عنہما سے روایت ہے کہ وہ بیت اللہ کا طواف کرتے (اسی دوران) نماز کھڑی ہو جاتی تو لوگوں کے ساتھ نماز ادا کرتے اور طواف کے جتنے چکر ادا کر چکے ہوتے اس کے بعد باقی چکر ادا کرتے۔ یہ روایت فقہ السنہ میں ہے۔

**مسئلہ 188** طواف کی دو رکعتوں میں سے پہلی میں سورہ کافرون اور دوسری میں سورہ اخلاص پڑھنا مسنون ہے۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ أَنَّ رَسُولَ اللَّهِ ﷺ قَرَأَ فِي رَكْعَتَيْ الطَّوَافِ بِسُورَتَيْ الْإِخْلَاصِ قُلْ يَا أَيُّهَا الْكَافِرُونَ وَقُلْ هُوَ اللَّهُ أَحَدٌ. رَوَاهُ التِّرْمِذِيُّ ② (صحيح)

حضرت جابر بن عبداللہ رضی اللہ عنہ سے روایت ہے کہ رسول اللہ ﷺ نے طواف کی دو رکعتوں میں سے ایک میں قُلْ يَا أَيُّهَا الْكَافِرُونَ اور دوسری میں قُلْ هُوَ اللَّهُ أَحَدٌ تلاوت فرمائی۔ اسے ترمذی نے روایت کیا ہے۔

① کتاب المناسک ، باب شروط الطواف

② کتاب الحج ، باب جاء ما بقرا فی رکعتی الطواف

**مسئلہ 189** بیت اللہ شریف کا طواف اور نماز، ممنوعہ اوقات میں بھی جائز ہیں۔

عَنْ جُبَيْرِ بْنِ مُطْعِمٍ رَضِيَ اللَّهُ عَنْهُ أَنَّ النَّبِيَّ ﷺ قَالَ ((يَا بَنِي عَبْدِ مَنَافٍ لَا تَمْنَعَنَّ أَحَدًا طَافَ بِهَذَا الْبَيْتِ وَصَلَّى أَى سَاعَةٍ شَاءَ مِنْ لَيْلٍ أَوْ نَهَارٍ)) رَوَاهُ النَّسَائِيُّ ① (صحیح)

حضرت جبیر بن مطعم رضی اللہ عنہ سے روایت ہے کہ نبی اکرم ﷺ نے فرمایا ”اے بنو عبد مناف! دن اور رات کی کسی گھڑی میں لوگوں کو بیت اللہ شریف کا طواف کرنے اور نماز ادا کرنے سے منع نہ کرو۔“ اسے نسائی نے روایت کیا ہے۔

وضاحت : یاد رہے ممنوعہ اوقات میں طلوع آفتاب، زوال اور غروب آفتاب کے تین اوقات شامل ہیں۔

**مسئلہ 190** عمرہ ادا کرنے والے شخص کو طواف عمرہ شروع کرنے سے پہلے تلبیہ کہنا بند کر دینا چاہئے۔

وضاحت : حدیث مسئلہ نمبر 137 کے تحت ملاحظہ فرمائیں۔

**مسئلہ 191** طواف مکمل کرنے کے بعد آب زمزم پینا اور اس کا کچھ حصہ سر پر بہانا مستحب ہے۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ أَنَّ النَّبِيَّ ﷺ رَمَلَ ثَلَاثَةَ أَطْوَافٍ مِنَ الْحَجَرِ إِلَى الْحَجَرِ وَصَلَّى رَكَعَتَيْنِ ثُمَّ عَادَ إِلَى الْحَجَرِ ثُمَّ ذَهَبَ إِلَى زَمْزَمَ فَشَرِبَ مِنْهَا وَصَبَّ عَلَى رَأْسِهِ ثُمَّ رَجَعَ فَاسْتَلَمَ الرُّكْنَ ثُمَّ رَجَعَ إِلَى الصَّفَا فَقَالَ اَبْدُءُ بِمَا بَدَأَ اللَّهُ عَزَّوَجَلَّ بِهِ. رَوَاهُ أَحْمَدُ ② (صحیح)

حضرت جابر بن عبد اللہ رضی اللہ عنہ نبی اکرم ﷺ سے روایت کرتے ہیں کہ آپ ﷺ نے (طواف کے پہلے) تین چکروں میں حجر اسود سے لے کر حجر اسود تک رمل کیا (طواف مکمل کرنے کے بعد) دو رکعت نماز ادا کی۔ پھر حجر اسود کی طرف لوٹے (اور اس کا استلام کیا) پھر آپ ﷺ زمزم کی طرف تشریف لائے اور زمزم پیا اور (کچھ حصہ) سر پر ڈالا۔ پھر پلٹ کر حجر اسود کا استلام کیا اور اس کے بعد صفا کی طرف یہ کہتے



ہوئے تشریف لائے اَبَدًا بِمَا بَدَاءَ اللّٰهَ (ترجمہ) میں سعی کا آغاز صفا سے کرتا ہوں جس کے ذکر سے اللہ عزوجل نے (قرآن مجید میں آیت کا) آغاز فرمایا۔ اسے احمد نے روایت کیا ہے۔  
وضاحت : مذکورہ حدیث شریف میں نبی اکرم ﷺ کا دو رکعت نماز ادا کرنے کے بعد حجر اسود کے استلام کرنے کو محمد شین نے راوی کا سہو قرار دیا ہے کیونکہ متفق علیہا حدیث میں ایسا نہیں ہے۔

**مسئلہ 192** زمزم روئے زمین کے تمام پانیوں سے بہتر پانی ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ النَّبِيَّ ﷺ قَالَ : خَيْرُ مَاءٍ عَلَى وَجْهِ الْأَرْضِ مَاءُ زَمْزَمٍ فِيهِ طَعَامٌ مِنَ الطَّعْمِ وَشِفَاءٌ مِنَ السُّقْمِ. رَوَاهُ الطَّبْرَانِيُّ ① (حسن)  
حضرت عبداللہ بن عباس رضی اللہ عنہما سے روایت ہے کہ نبی اکرم ﷺ نے فرمایا ”روئے زمین پر سب سے بہتر پانی زمزم ہے جو کہ بھوکے کے لئے کھانا اور بیمار کے لئے شفاء ہے۔“ اسے طبرانی نے روایت کیا ہے۔  
**مسئلہ 193** زمزم پینے سے قبل مانگی گئی دعاء قبول ہوتی ہے۔

عَنْ جَابِرِ بْنِ عَبْدِ اللَّهِ ﷺ يَقُولُ سَمِعْتُ رَسُولَ اللَّهِ ﷺ يَقُولُ ((مَاءُ زَمْزَمٍ لِمَا شَرِبَ لَهُ)) رَوَاهُ ابْنُ مَاجَةَ ② (صحیح)

حضرت جابر بن عبداللہ رضی اللہ عنہما کہتے ہیں کہ میں نے رسول ﷺ کو فرماتے ہوئے سنا ہے کہ زمزم کا پانی جس ارادے سے پیا جائے وہ پورا ہوتا ہے۔“ اسے ابن ماجہ نے روایت کیا ہے۔

**مسئلہ 194** زمزم پینے سے قبل رسول اکرم ﷺ سے کوئی خاص دعاء مانگنا سنت سے ثابت نہیں۔

**مسئلہ 195** حضرت عبداللہ بن عباس رضی اللہ عنہما زمزم پینے سے قبل درج ذیل دعاء مانگا کرتے تھے۔

كَانَ ابْنُ عَبَّاسٍ رَضِيَ اللَّهُ عَنْهُمَا إِذَا شَرِبَهُ قَالَ اللَّهُمَّ إِنِّي أَسْأَلُكَ عِلْمًا نَافِعًا وَرِزْقًا وَاسِعًا وَشِفَاءً مِنْ كُلِّ دَاءٍ. رَوَاهُ الْمُنْدِيرِيُّ ③  
حضرت عبداللہ بن عباس رضی اللہ عنہما جب زمزم پیتے تو یہ دعاء مانگتے ”اے اللہ! میں تجھ سے نفع بخش علم،

① سلسلۃ الاحادیث الصحیحۃ للالبانی، رقم الحدیث 1056

② کتاب الحج، باب الشرب من زمزم

③ فہم السنۃ، کتاب الحج، باب استحباب الشرب من ماء زمزم

وسیع رزق اور ہر بیماری سے شفا کا سوال کرتا ہوں۔“ اسے منذری نے روایت کیا ہے۔

**مسئلہ 196** حضرت جابر بن عبد اللہ رضی اللہ عنہ زمزم پینے سے قبل درج ذیل دعاء مانگا کرتے تھے۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا أَنَّ رَسُولَ اللَّهِ ﷺ قَالَ (( مَاءُ زَمْزَمَ لِمَا شَرِبَ لَهُ وَهَذَا أَشْرِبُهُ بِعَطَشِ يَوْمِ الْقِيَامَةِ )) ثُمَّ شَرِبَ. رَوَاهُ أَحْمَدُ ①

حضرت جابر بن عبد اللہ رضی اللہ عنہما سے روایت ہے کہ رسول اللہ ﷺ نے فرمایا ”زمزم جس نیت سے پیا جائے وہ پوری ہوتی ہے، لہذا میں اس نیت سے پیتا ہوں کہ قیامت کے روز (میدان حشر میں) پیاس کی شدت سے محفوظ رہوں۔“ پھر زمزم نوش فرماتے۔ اسے احمد نے روایت کیا ہے۔

**مسئلہ 197** زمزم کا پانی کھڑے ہو کر پینا مستحب ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ سَقَيْتُ رَسُولَ اللَّهِ ﷺ مِنْ زَمْزَمَ فَشَرِبَ وَهُوَ قَائِمٌ. رَوَاهُ الْبُخَارِيُّ ②

حضرت عبد اللہ بن عباس رضی اللہ عنہما فرماتے ہیں میں نے رسول اللہ ﷺ کو زمزم پلایا تو آپ ﷺ نے کھڑے ہو کر پیا۔ اسے بخاری نے روایت کیا ہے۔

**مسئلہ 198** زمزم پینے کے بعد ملتزم سے چمٹ کر دعاء مانگنا مستحب ہے۔

عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ قَالَ رَأَيْتُ رَسُولَ اللَّهِ ﷺ يُلْزِقُ وَجْهَهُ وَصَدْرَهُ بِالْمُلْتَزِمِ. ذَكَرَهُ فِي فِقْهِ السُّنَّةِ ③

حضرت عمرو بن شعیب سے شعیب اپنے دادا (حضرت عبد اللہ بن عمرو بن عاص رضی اللہ عنہما سے روایت کرتے ہیں کہ میں نے رسول اللہ ﷺ کو ملتزم کے ساتھ اپنا چہرہ اور سینہ چمٹائے ہوئے دیکھا۔ یہ روایت فقہ السنہ میں ہے۔

**مسئلہ 199** طواف افاضہ ادا کرنے سے قبل اگر کوئی حاجی فوت ہو جائے تو کسی

① فقہ السنہ، کتاب الحج، باب استحباب الشرب من ماء زمزم

② کتاب الحج، باب ما جاء فی زمزم

③ کتاب الحج، باب استحباب الدعاء عند الملتزم



دوسرے ساتھی کو اس کا باقی حج (یعنی طواف زیارت) مکمل کرنے کی ضرورت نہیں۔

وضاحت : حدیث مسئلہ نمبر 110 کے تحت ملاحظہ فرمائیں۔

**مسئلہ 200** اگر کسی کو طواف کے چکروں کی تعداد میں شک ہو جائے، تو کم تعداد شمار کر کے باقی چکروں سے طواف مکمل کرنا چاہئے۔

وضاحت : حدیث مسئلہ نمبر 224 کے تحت ملاحظہ فرمائیں۔

### طواف سے متعلق وہ امور جو سنت سے ثابت نہیں

- ① طواف کے لئے نَوَيْتُ طَوَافِي هَذَا جیسے الفاظ سے نیت کرنا۔ *سینہ ط کا متصل ہے۔*
- ② حجر اسود کا استلام کرتے وقت نماز کی طرح دونوں ہاتھ بلند کرنا۔
- ③ استلام کے بعد اَللّٰهُمَّ اِيْمَانًا بِكَ وَ تَصَدِيْقًا بِكِتَابِكَ وَعَلَى سُنَّةِ نَبِيِّكَ کے الفاظ کہنا۔
- ④ دوران طواف سینے پر ہاتھ باندھنا۔
- ⑤ بیت اللہ شریف کے دروازے کے سامنے اَللّٰهُمَّ اِنَّ الْبَيْتَ بَيْتَكَ الْحَرَمَ نَبِيِّكَ کے الفاظ کہنا۔
- ⑥ دوران طواف اَللّٰهُمَّ اجْعَلْهُ حَجًّا مَّبْرُوْرًا وَ ذَنْبًا مَّغْفُوْرًا وَ سَعْيًا مَّشْكُوْرًا وَ تِجَارَةً لَّنْ تَبُوْرًا يَا عَزِيْزُ يَا غَفَّارُ کہنا۔ *عبادت کے لئے گمراہ نہیں۔*
- ⑦ دوران طواف رکن شامی، رکن عراق یا مقام ابراہیم کا استلام کرنا۔
- ⑧ بارش کے دوران یہ سمجھتے ہوئے طواف کرنا کہ اس سے گزشتہ سارے گناہ معاف ہو جائیں گے۔
- ⑨ دوران طواف رکن یمانی کو بوسہ دینا۔
- ⑩ رکن یمانی کو چھونے کے بعد (حجر اسود کی طرح) ہاتھ کو بوسہ دینا۔
- ⑪ ہجوم کے باعث رکن یمانی کو چھونہ سکھنے کی صورت میں حجر اسود کی طرح دور سے اشارہ کرنا۔
- ⑫ رکن یمانی کو چھوتے ہوئے حجر اسود کی طرح بِسْمِ اللّٰهِ، اللّٰهُ اَكْبَرُ کہنا۔

- ⑬ حجر اسود کو ہجوم کے باعث چھو نہ سکنے کی صورت میں دور سے اشارہ کرنے کے بعد ہاتھ کو چومنا۔
- ⑭ حجر اسود کو بوسہ دینے کے لئے امام سے پہلے سلام پھیر دینا۔
- ⑮ حجر اسود کا بوسہ لیتے وقت آواز نکالنا۔
- ⑯ دوران طواف پہلے دوسرے تیسرے چوتھے پانچویں چھٹے اور ساتویں چکر میں الگ الگ مخصوص دعاؤں کا اہتمام کرنا۔
- ⑰ طواف عمرہ کے سارے چکروں میں رمل کرنا۔
- ⑱ حجر اسود کے سامنے فرش پر سیاہ پتھر کی لائین پر ہی طواف کی دو رکعت نماز ادا کرنا۔
- ⑲ حجر اسود یا بیت اللہ شریف یا غلاف کعبہ کو چھو کر اپنے جسم پر ملنا اور یہ عقیدہ رکھنا کہ اس سے شفا یا برکت حاصل ہوگی۔
- ⑳ حجر اسود کے سامنے دیر تک استلام کے لئے کھڑے رہنا اور بار بار رفع یدین کی طرح ہاتھ بلند کرنا اور بار بار بسم اللہ اللہ اکبر کہنا۔
- ㉑ دوران طواف، مطوف (طواف کرانے والے) کا با آواز بلند دعائیں مانگنا اور حجاج کے گروپ کا پیچھے پیچھے بلند آواز سے اس کا اعادہ کرنا۔
- ㉒ ہجوم کے وقت مقام ابراہیم کے نزدیک نماز طواف ادا کرنے کے لئے مزاحمت کرنا۔





## عَلَى الْحَاجِّ كَمْ طَوَافًا حاجی پر کتنے طواف واجب ہیں

**مسئلہ 201** حج افراد ادا کرنے والے شخص (مفرد) کے ذمہ دو طواف واجب ہیں ایک طواف افاضہ دوسرا طواف وداع۔

**مسئلہ 201** حج قرآن ادا کرنے والے شخص (قارن) کے ذمہ تین طواف واجب ہیں ایک عمرہ کا دوسرا حج کا اور تیسرا طواف وداع۔

**مسئلہ 203** حج تمتع ادا کرنے والے شخص (تمتع) کے ذمہ تین طواف واجب ہیں۔ پہلا طواف عمرہ کا، دوسرا طواف حج کا جو کہ طواف زیارت کہلائے گا اور تیسرا طواف وداع۔

عَنْ عَائِشَةَ رَضِيَ اللَّهُ عَنْهَا زَوْجِ النَّبِيِّ قَالَتْ خَرَجْنَا مَعَ النَّبِيِّ ﷺ فِي حَجَّةِ الْوَدَاعِ فَأَهْلَلْنَا بِعُمْرَةٍ..... فَطَافَ الَّذِينَ أَهَلُّوا بِالْعُمْرَةِ بِالْبَيْتِ وَبَيْنَ الصَّفَا وَالْمَرْوَةِ ثُمَّ حَلُّوا ثُمَّ طَافُوا طَوَافًا آخَرَ بَعْدَ أَنْ رَجَعُوا مِنْ مِنَى وَأَمَّا الَّذِينَ جَمَعُوا بَيْنَ الْحَجِّ وَالْعُمْرَةِ فَإِنَّمَا طَافُوا طَوَافًا وَاحِدًا. رَوَاهُ الْبُخَارِيُّ ①

حضرت عائشہ رضی اللہ عنہا رسول اکرم ﷺ کی زوجہ محترمہ سے روایت ہے کہ ہم حجۃ الوداع میں رسول اکرم ﷺ کے ساتھ (مدینہ منورہ) سے نکلے ہم نے عمرہ کا احرام باندھا تھا۔ پھر جن لوگوں نے عمرہ کا احرام باندھا تھا انہوں نے بیت اللہ شریف کا طواف (یعنی طواف عمرہ) ادا کیا صفا اور مروہ کی سعی کی پھر احرام کھول دیا۔ پھر (ایام حج میں 10 ذی الحجہ کو) منیٰ سے (واپس) مکہ آ کر پھر طواف (یعنی طواف حج) ادا کیا جن لوگوں نے عمرہ اور حج کا اکٹھا احرام باندھا (یعنی قارن) انہوں نے ایک ہی طواف زیارت ادا کیا۔

اسے بخاری نے روایت کیا ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ كَانَ النَّاسُ يَنْصَرِفُونَ فِي كُلِّ وَجْهِ فَقَالَ رَسُولُ اللَّهِ ﷺ ((لَا يَنْفِرَنَّ أَحَدٌ حَتَّى يَكُونَ آخِرُ عَهْدِهِ بِالْبَيْتِ)) رَوَاهُ مُسْلِمٌ ①

حضرت عبداللہ بن عباس رضی اللہ عنہما فرماتے ہیں لوگ (حج ادا کرنے کے بعد) جدھر چاہتے چلے جاتے تو آپ ﷺ نے ارشاد فرمایا ”کوئی شخص اس وقت تک نہ جائے جب تک آخری بار طواف نہ کر لے“ اسے مسلم نے روایت کیا ہے۔

□□□



## السَّعْيُ

### سعی کے مسائل

**مسئلہ 204** صفا اور مروہ کی سعی کے لئے وضو ضروری نہیں البتہ با وضو ہونا افضل ہے۔

اللہ جاکم  
طواف کعبہ کے لئے  
وضو واجب ہے

**مسئلہ 205** حائضہ خاتون دوران حیض سعی کر سکتی ہے۔

عَنْ عَائِشَةَ رَضِيَ اللَّهُ عَنْهَا قَالَتْ خَرَجْنَا مَعَ النَّبِيِّ ﷺ وَلَا نَرَى إِلَّا الْحَجَّ حَتَّى إِذَا كُنَّا بِسَرِفٍ أَوْ قَرِيبٍ مِنْهَا حِضْتُ فَدَخَلَ عَلَيَّ النَّبِيُّ ﷺ وَأَنَا أَبْكِي فَقَالَ أَنْفَسْتِ يَعْنِي الْحَيْضَةَ قَالَتْ: قُلْتُ نَعَمْ قَالَ (( إِنَّ هَذِهِ شَيْءٌ كَتَبَهُ اللَّهُ عَلَى بَنَاتِ آدَمَ فَأَقْضِي مَا يَقْضِي الْحَاجُّ غَيْرَ أَنْ لَا تَطُوفِي بِالْبَيْتِ حَتَّى تَغْتَسِلِي )) رَوَاهُ مُسْلِمٌ ①

حضرت عائشہ رضی اللہ عنہا فرماتی ہیں کہ ہم نبی اکرم ﷺ کے ساتھ حج کے ارادے سے (مدینہ سے) نکلے جب ہم لوگ سرف یا اس کے قریب پہنچے تو میں حائضہ ہو گئی۔ رسول اللہ ﷺ تشریف لائے تو میں رو رہی تھی۔ آپ ﷺ نے پوچھا ”کیا تمہیں حیض آیا ہے؟“ میں نے عرض کیا ”ہاں!“ آپ ﷺ نے ارشاد فرمایا ”یہ وہ چیز ہے جو اللہ تعالیٰ نے آدم علیہ السلام کی بیٹیوں کے لئے لکھ دی ہے لہذا اب تم طواف کے علاوہ حاجیوں والے سب کام کرو۔ طواف اس وقت کرنا جب غسل کر لو۔“ اسے مسلم نے روایت کیا ہے۔  
وضاحت : اب صفا اور مروہ چونکہ مسجد الحرام میں شامل ہو چکی ہیں اس لئے حائضہ کو غسل کرنے کے بعد ہی سعی کرنی چاہئے۔

**مسئلہ 206** سعی، حج یا عمرہ کا رکن ہے اگر یہ ادا نہ کیا جائے تو حج ہوتا ہے نہ عمرہ۔

عَنْ صَفِيَّةَ بِنْتِ شَيْبَةَ رَضِيَ اللَّهُ عَنْهَا أَنَّ أُمَّرَأَةً أَخْبَرَتْهَا أَنَّهَا سَمِعَتْ النَّبِيَّ ﷺ بَيْنَ الصُّفَا وَالْمَرْوَةِ يَقُولُ (( كُتِبَ عَلَيْكُمُ السَّعْيُ فَاسْعَوْا )) رَوَاهُ ابْنُ خُزَيْمَةَ ② (صحيح)  
حضرت صفیہ بنت شیبہ رضی اللہ عنہا سے روایت ہے کہ ایک عورت نے انہیں بتایا کہ انہوں نے نبی اکرم ﷺ کو صفا اور مروہ کے درمیان (سعی کرتے ہوئے) یہ کہتے ہوئے سنا ”تم پر (حج یا عمرہ کے دوران)

سعی فرض کی گئی ہے لہذا سعی کرو۔“ اسے ابن خزیمہ نے روایت کیا ہے۔

**مسئلہ 207** صفا اور مروہ کی سعی کے لئے آنے سے قبل حجر اسود کا استلام کرنا مسنون ہے۔

وضاحت : حدیث مسئلہ نمبر 168 کے تحت ملاحظہ فرمائیں۔

**مسئلہ 208** طواف مکمل کرنے کے بعد سعی کے لئے باب صفا سے گزر کر پہلے صفا

پہاڑی پر آنا چاہئے اور راستے میں قرآن مجید کی آیت **إِنَّ الصَّفَا وَالْمَرْوَةَ مِنْ شَعَائِرِ اللَّهِ** پڑھنی چاہئے۔

**مسئلہ 209** صفا پہاڑی پر اتنا چڑھنا چاہئے کہ بیت اللہ شریف نظر آنے لگے۔

**مسئلہ 210** صفا پہاڑی پر قبلہ رخ کھڑے ہو کر دعاء کے لئے ہاتھ بلند کر کے تین مرتبہ **اللَّهُ أَكْبَرُ** کہنا چاہئے۔

**مسئلہ 211** تین مرتبہ **اللَّهُ أَكْبَرُ** کہنے کے بعد درج ذیل کلمات تین مرتبہ کہنے چاہئیں اور درمیان میں دعائیں مانگنی چاہئیں۔

**مسئلہ 212** تین مرتبہ **لَا إِلَهَ إِلَّا اللَّهُ وَحْدَهُ لَا شَرِيكَ لَهُ** ..... کہنے کے بعد دعائیں مانگنا مسنون ہے۔

عَنْ جَابِرِ ابْنِ عَبْدِ اللَّهِ فِي قِصَّةِ حَجَّةِ الْوُدَاعِ قَالَ : ثُمَّ خَرَجَ مِنَ الْبَابِ إِلَى الصَّفَا فَلَمَّا دَنَا مِنَ الصَّفَا قَرَأَ ﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ﴾ أَبْدَأُ بِمَا بَدَأَ اللَّهُ بِهِ ، فَبَدَأُ بِالصَّفَا فَرَفَعِي عَلَيْهِ حَتَّى رَأَى الْبَيْتَ فَاسْتَقْبَلَ الْقِبْلَةَ فَوَحَّدَ اللَّهَ وَكَبَّرَهُ وَقَالَ (( لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ لَا إِلَهَ إِلَّا اللَّهُ وَحْدَهُ أَنْجَزَ وَعْدَهُ وَنَصَرَ عَبْدَهُ وَهَزَمَ الْأَحْزَابَ وَحْدَهُ )) ثُمَّ دَعَا بَيْنَ ذَلِكَ قَالَ مِثْلَ هَذَا ثَلَاثَ مَرَّاتٍ ..... الْحَدِيثُ . رَوَاهُ مُسْلِمٌ ①

حضرت جابر بن عبد اللہ رضی اللہ عنہ حجۃ الوداع کا واقعہ بیان کرتے ہوئے فرماتے ہیں ”پھر آپ ﷺ باب صفا سے صفا پہاڑی کی طرف نکلے جب پہاڑی کے قریب پہنچے تو یہ آیت تلاوت فرمائی۔“ بے شک صفا



اور مروہ اللہ تعالیٰ کی نشانیوں میں سے ہیں۔“ میں (سعی کی) ابتداء اسی (پہاڑی) سے کرتا ہوں جس (کے ذکر) سے اللہ تعالیٰ نے (قرآن مجید میں) ابتداء کی۔ پس آپ ﷺ نے سعی کی ابتداء صفا سے کی۔ آپ ﷺ صفا پہاڑی کی اتنی بلندی پر چڑھے کہ بیت اللہ شریف نظر آ گیا۔ پھر قبلہ رخ ہوئے اور اللہ تعالیٰ کی توحید اور تکبیر (ان الفاظ میں) بیان فرمائی ”اللہ کے سوا کوئی الہ نہیں وہ اکیلا ہے اس کا کوئی شریک نہیں بادشاہی اور حمد اسی کے لئے ہے اور وہ ہر چیز پر قادر ہے۔ اللہ کے سوا کوئی الہ نہیں وہ اکیلا ہے اس نے اپنا وعدہ پورا کیا۔ اپنے بندے کی مدد فرمائی اور تمام لشکروں کو تنہا شکست دی۔“ پھر اس کے درمیان دعا فرمائی۔ یہ عمل آپ ﷺ نے تین مرتبہ دہرایا۔ اسے مسلم نے روایت کیا ہے۔

وضاحت : لَا إِلَهَ إِلَّا اللَّهُ وَحْدَهُ وَخَزَمَ الْأَحْزَابَ وَحْدَهُ کہنے کے بعد رسول اللہ ﷺ نے جو دعائیں مانگیں ان کا ذکر احادیث میں نہیں ملتا۔ واللہ اعلم بالصواب۔

**مسئلہ 213** صفا پہاڑی پر دعائے مانگنے سے پہلے تکبیر تحریمہ کی طرح ہاتھ بلند کرنا سنت سے ثابت نہیں۔

**مسئلہ 214** صفا پہاڑی سے اتر کر مروہ کی طرف آتے ہوئے سبز رنگ کے ستونوں کے درمیان تیز تیز چلنا چاہئے۔

**مسئلہ 215** مروہ پہاڑی پر چڑھتے ہوئے اور چڑھنے کے بعد وہی عمل دہرانا چاہئے جو صفا پر کیا تھا۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ فِي قِصَّةِ حَجَّةِ الْوُدَاعِ قَالَ ..... ثُمَّ نَزَلَ إِلَيَّ الْمَرْوَةَ حَتَّى إِذَا انْصَبْتُ قَدَمَاهُ فِي بَطْنِ الْوَادِي سَعَى حَتَّى إِذَا صَعِدْنَا مَشَى حَتَّى آتَى الْمَرْوَةَ فَفَعَلَ عَلَى الْمَرْوَةِ كَمَا فَعَلَ عَلَى الصَّفَا..... الْحَدِيثِ. رَوَاهُ مُسْلِمٌ ①

حضرت جابر بن عبد اللہ رضی اللہ عنہ حجۃ الوداع کا بیان کرتے ہوئے فرماتے ہیں پھر نبی اکرم ﷺ صفا سے اترے اور مروہ کی طرف آئے جب آپ ﷺ کے قدم مبارک نشیبی جگہ تک پہنچے تو آپ ﷺ دوڑے۔ یہاں تک کہ جب آپ کے دونوں قدم مبارک (نشیبی جگہ سے) اوپر چڑھنے لگے تو آپ ﷺ عام چال چلنے لگے حتیٰ کہ مروہ تک پہنچ گئے اور وہاں وہ کچھ کیا جو صفا پر کیا تھا۔ اسے مسلم نے روایت کیا ہے۔

**مسئلہ 216** سبز ستونوں کے درمیان دوڑنے کا حکم صرف مردوں کے لئے ہے عورتوں کے لئے نہیں۔

عَنِ ابْنِ عُمَرَ رَضِيَ اللَّهُ عَنْهُمَا أَنَّهُ قَالَ لَيْسَ عَلَى النِّسَاءِ سَعْيٌ بِالْبَيْتِ وَلَا بَيْنَ الصَّفَا وَالْمَرْوَةِ. رَوَاهُ الشَّافِعِيُّ ①

حضرت عبداللہ بن عمر رضی اللہ عنہما فرماتے ہیں کہ نہ تو بیت اللہ شریف کے گرد تیز چلنے کا حکم عورتوں کے لئے ہے نہ ہی صفا اور مروہ کے درمیان دوڑنے کا حکم عورتوں کے لئے ہے۔ اسے شافعی نے روایت کیا ہے۔

**مسئلہ 217** بڑھاپے یا بیماری کی وجہ سے سبز ستونوں کے درمیان تیز تیز نہ چلنے میں کوئی حرج نہیں۔

عَنْ كَثِيرِ بْنِ جَمَهَانَ السُّلَمِيِّ ② قَالَ رَأَيْتُ ابْنَ عُمَرَ ③ يَمْشِي فِي الْمَسْعَى فَقُلْتُ لَهُ آتَمْشِي فِي الْمَسْعَى بَيْنَ الصَّفَا وَالْمَرْوَةِ؟ فَقَالَ لَيْنُ سَعَيْتُ لَقَدْ رَأَيْتُ رَسُولَ اللَّهِ ④ يَسْعَى وَلَيْنُ مَشَيْتُ لَقَدْ رَأَيْتُ رَسُولَ اللَّهِ ⑤ يَمْشِي وَأَنَا شَيْخٌ كَبِيرٌ. رَوَاهُ ابْنُ خُزَيْمَةَ ⑥ (صحيح)

حضرت کثیر بن جمہان سلمی رضی اللہ عنہ کہتے ہیں میں نے حضرت عبداللہ بن عمر رضی اللہ عنہما کو صفا مروہ کے درمیان عام چال چلتے دیکھا تو کہا ”آپ صفا اور مروہ کے درمیان عام چال (کیوں) چل رہے ہیں؟“ حضرت عبداللہ بن عمر رضی اللہ عنہما نے فرمایا ”اگر میں دوڑوں تو (بھی درست ہے کہ) میں نے رسول اللہ ﷺ کو دوڑتے دیکھا ہے اور اگر عام چال چلوں تو (بھی درست ہے کہ) میں نے نبی اکرم ﷺ کو عام چال چلتے بھی دیکھا ہے اور میں بوڑھا آدمی ہوں (اس لئے عام چال چل رہا ہوں)۔“ اسے ابن خزیمہ نے روایت کیا ہے۔

**مسئلہ 218** دوران سعی کثرت سے تسبیح و تہلیل اور حمد و ثنا کرنی چاہئے۔

وضاحت : حدیث مسئلہ نمبر 183 کے تحت ملاحظہ فرمائیں۔

**مسئلہ 219** صفا اور مروہ کے درمیان سات چکر لگانے سے ایک سعی مکمل ہوتی ہے۔

عَنِ ابْنِ عُمَرَ رَضِيَ اللَّهُ عَنْهُمَا قَالَ أَنَّ رَسُولَ اللَّهِ ⑦ قَدِمَ فَطَافَ بِالْبَيْتِ سَبْعًا وَصَلَّى خَلْفَ الْمَقَامِ رَكَعَتَيْنِ وَسَعَى بَيْنَ الصَّفَا وَالْمَرْوَةِ سَبْعًا لَقَدْ كَانَ لَكُمْ فِي رَسُولِ



اللہِ اَسْوَةٌ حَسَنَةٌ. رَوَاهُ ابْنُ حُزَيْمَةَ<sup>①</sup>  
 حضرت عبداللہ بن عمر رضی اللہ عنہما نے فرمایا رسول اللہ صلی اللہ علیہ وسلم مکہ مکرمہ تشریف لائے تو بیت اللہ شریف کے گرد سات چکر لگائے پھر مقام ابراہیم پر دو رکعت نماز ادا کی اور اس کے بعد صفا اور مروہ کے درمیان سات چکر لگا کر سعی مکمل کی اور یقیناً مسلمانوں کے لئے رسول اللہ صلی اللہ علیہ وسلم کی ذات میں بہترین نمونہ ہے۔ اسے ابن حزمیہ نے روایت کیا ہے۔

وضاحت : صفا سے مروہ تک ایک چکر کہلاتا ہے جبکہ مروہ سے صفا تک دوسرا چکر کہلاتا ہے اس طرح صفا سے شروع کئے گئے سات چکر مروہ پر ختم ہوتے ہیں۔

کسی عذر سے سعی مکمل کرنے سے قبل سعی کا سلسلہ منقطع کیا جاسکتا ہے۔ **مسئلہ 220**

عذر دور ہونے کے بعد سعی کا باقی حصہ اسی جگہ سے شروع کرنا چاہئے جہاں سے منقطع ہوا تھا۔ **مسئلہ 221**

عَنْ ابْنِ عُمَرَ رَضِيَ اللَّهُ عَنْهُمَا أَنَّهُ كَانَ يَطُوفُ بَيْنَ الصَّفَا وَالْمَرْوَةِ فَأَعْجَلَهُ الْبَوْلُ فَتَنَحَّى وَدَعَا بِمَاءٍ فَتَوَضَّأَ ثُمَّ قَامَ عَلَى مَضْيِ. رَوَاهُ سَعِيدُ بْنُ مَنْصُورٍ<sup>②</sup>  
 حضرت عبداللہ بن عمر رضی اللہ عنہما صفا اور مروہ کے درمیان سعی کر رہے تھے کہ انہیں پیشاب کی حاجت محسوس ہوئی چنانچہ اپنی حاجت پوری کرنے چلے گئے پھر (واپس لوٹے تو) پانی منگوا یا وضو کیا اور پھر باقی سعی پوری کی۔ اسے سعید بن منصور نے روایت کیا ہے۔  
 وضاحت : دوران سعی فرض نماز کھڑی ہو جائے تو سعی ترک کر کے فرض نماز ادا کرنی چاہئے اور دوبارہ سعی اسی جگہ سے شروع کرنی چاہئے جہاں سے ترک کی تھی۔

کسی عذر سے سوار ہو کر سعی کرنا جائز ہے۔ **مسئلہ 222**  
 عَنْ قَدَامَةَ بْنِ عَبْدِ اللَّهِ رَضِيَ اللَّهُ عَنْهُمَا قَالَ رَأَيْتُ رَسُولَ اللَّهِ ﷺ يَسْعَى بَيْنَ الصَّفَا وَالْمَرْوَةِ عَلَى بَعِيرٍ لَا ضَرْبَ وَلَا طَرْدَ وَلَا إِلَيْكَ إِلَيْكَ. ذَكَرَهُ فِي شَرْحِ السُّنَنِ<sup>③</sup>  
 حضرت قدامہ بن عبداللہ رضی اللہ عنہما فرماتے ہیں میں نے رسول اللہ صلی اللہ علیہ وسلم کو اونٹ پر صفا اور مروہ کی سعی کرتے دیکھا ہے آپ صلی اللہ علیہ وسلم نہ اونٹنی کو مارتے نہ بھگاتے اور نہ ہٹو ہٹو کہتے۔ یہ روایت شرح السنہ میں ہے۔

① کتاب المناسک ، رقم الحدیث 276

② فقه السنہ ، للسید السابق ، کتاب الحج باب سعی بین الصفا والمروہ

③ کتاب الحج ، باب السادس رقم الحدیث 896

وضاحت : اگر کوئی شخص کسی دوسرے کو اٹھا کر سعی کرے اور حامل اور محمول دونوں کی نیت سعی کی ہو تو بیک وقت دونوں کی سعی ہو جائے گی۔ انشاء اللہ!

**مسئلہ 223** بیت اللہ شریف کا طواف کرنے کے بعد اگر سعی کرنے میں تاخیر ہو جائے تو کوئی حرج نہیں۔

كَانَ عَطَاءٌ وَالْحَسَنُ لَا يَرِيَانِ بَأْسًا لِمَنْ طَافَ أَوَّلَ النَّهَارِ أَنْ يُؤَخَّرَ الصَّفَا وَالْمَرْوَةَ إِلَى الْعِشَاءِ. ذَكَرَهُ فِي شَرْحِ السُّنَّةِ ①

حضرت عطار رحمہ اللہ اور حضرت حسن رحمہ اللہ بیت اللہ شریف کا طواف پہلے پہر کرنے اور صفا و مروہ کی سعی پچھلے پہر کرنے میں کوئی حرج محسوس نہ کرتے۔ یہ روایت شرح السنہ میں ہے۔

**مسئلہ 224** اگر کسی کو سعی یا طواف کے چکروں کی تعداد کے بارے میں شک ہو جائے تو کم تعداد کا یقین حاصل کر کے سعی یا طواف مکمل کرنا چاہئے۔

عَنْ عَبْدِ الرَّحْمَنِ بْنِ عَوْفٍ ۞ قَالَ سَمِعْتُ رَسُولَ اللَّهِ ۞ يَقُولُ: إِذَا شَكَّ أَحَدُكُمْ فِي الثَّلَاثِ وَالْوَاحِدَةِ فَلْيَجْعَلْهَا وَاحِدَةً وَإِذَا شَكَّ فِي الثَّلَاثِ وَالْثَلَاثِ فَلْيَجْعَلْهَا ثَلَاثًا وَإِذَا شَكَّ فِي الثَّلَاثِ وَالْأَرْبَعِ فَلْيَجْعَلْهَا ثَلَاثًا ثُمَّ لِيْتَمَّ مَا بَقِيَ مِنْ صَلَاتِهِ حَتَّى يَكُونَ الْوَهْمُ فِي الزِّيَادَةِ ثُمَّ يَسْجُدْ سَجْدَتَيْنِ وَهُوَ جَالِسٌ قَبْلَ أَنْ يُسَلِّمَ. رَوَاهُ ابْنُ مَاجَةَ ② (صحيح)

حضرت عبدالرحمن بن عوف رضی اللہ عنہ کہتے ہیں میں نے نبی اکرم صلی اللہ علیہ وسلم کو فرماتے ہوئے سنا ہے کہ جب تم میں سے کسی کو (نماز کی رکعات کی تعداد میں) شک ہو جائے کہ دو پڑھی ہیں یا ایک تو وہ اسے ایک شمار کرے اور اگر دو یا تین کا شک ہو تو دو شمار کرے اور اگر تین یا چار کا شک ہو تو تین شمار کرے اور اپنی باقی نماز پوری کرے تاکہ وہم زائد رکعت میں رہے (اور کم رکعات کے یقین سے نماز مکمل ہو جائے) پھر سلام پھیرنے سے قبل بیٹھے بیٹھے دو سجدے کرے۔ اسے ابن ماجہ نے روایت کیا ہے۔

وضاحت : یاد رہے نماز کی رکعات میں شک ہو جانے پر کم رکعات کا یقین حاصل کرنے کے بعد سجدہ سہوا ادا کرنا پڑتا ہے لیکن طواف یا سعی کے چکروں میں شک پڑنے پر کم چکروں کا یقین حاصل کر کے طواف اور سعی مکمل کرنے کے بعد کوئی ندم یا مذم نہیں۔

**مسئلہ 225** سعی کے سات چکر مکمل ہونے پر عمرہ (یا حج تمتع) ادا کرنے والوں کو



مروہ پر اپنے بال کٹوانے یا منڈوانے چاہئیں۔

عَنْ مُعَاوِيَةَ ؓ أَنَّهُ قَصَرَ عَنِ النَّبِيِّ ﷺ بِمَشْقَصٍ فِي عُمَرَتِهِ عَلَى الْمَرْوَةِ. رَوَاهُ النَّسَائِيُّ ①

حضرت معاویہ رضی اللہ عنہ سے روایت ہے کہ انہوں نے عمرہ ادا کرنے کے بعد نبی اکرم ﷺ کے بال مروہ پر تیر کے پھل سے کاٹے۔ اسے نسائی نے روایت کیا ہے۔

وضاحت : بال کتروانے یا منڈوانے کے بارے میں دوسرے مسائل ایام حج کے باب میں ملاحظہ فرمائیں۔

سر کے بال کٹوانے یا منڈوانے کے بعد عمرہ (یا حج تمتع) کرنے والوں کو اپنا احرام کھول دینا چاہئے۔

مسئلہ 226

حج قرآن کرنے والے حضرات کو سعی کے بعد نہ تو بال منڈوانے چاہئیں نہ ہی احرام کھولنا چاہئے بلکہ حالت احرام میں ہی ایام حج کا انتظار کرنا چاہئے۔

وضاحت : حدیث مسئلہ نمبر 61,60,59 کے تحت ملاحظہ فرمائیں۔

بال کٹوانے کے بعد عمرہ ادا کرنے والے کو احرام کھول دینا چاہئے۔

مسئلہ 228

احرام کھولنے کے ساتھ ہی عمرہ مکمل ہو جائے گا۔

مسئلہ 229

عَنْ جَابِرٍ ؓ أَمَرَ النَّبِيُّ ﷺ أَصْحَابَهُ أَنْ يَجْعَلُوهَا عُمْرَةً وَيَطُوفُوا ثُمَّ يَقْصِرُوا وَيَحْلُوا. رَوَاهُ الْبُخَارِيُّ ②

حضرت جابر رضی اللہ عنہ سے روایت ہے کہ نبی اکرم ﷺ نے صحابہ کرام رضی اللہ عنہم کو حکم دیا کہ ”وہ (اپنے حج کو) عمرہ بنا دیں اور بیت اللہ شریف اور صفا و مروہ کا طواف کر کے بال کٹوالیں اور احرام کھول دیں۔“ اسے بخاری نے روایت کیا ہے۔

وضاحت : عمرہ مکمل کرنے کے بعد حج تمتع ادا کرنے والے حاج کو احرام کھولنے کے بعد ایام حج کا انتظار کرنا چاہئے۔

8 ذی الحجہ کو منیٰ جانے سے قبل (قارن) حج کی سعی ادا کر سکتا ہے۔

مسئلہ 230

عَنْ أُسَامَةَ بْنِ شَرِيكٍ رضي الله عنه قَالَ خَرَجْتُ مَعَ النَّبِيِّ حَاجًّا فَكَانَ النَّاسُ يَأْتُونَهُ فَمَنْ قَالَ يَا رَسُولَ اللَّهِ صلى الله عليه وسلم سَعَيْتُ قَبْلَ أَنْ أَطُوفَ أَوْ قَدَّمْتُ شَيْئًا أَوْ أَخَّرْتُ شَيْئًا فَكَانَ يَقُولُ (( لَا حَرَجَ لَا حَرَجَ إِلَّا عَلَى رَجُلٍ اقْتَرَضَ عَرَضَ رَجُلٍ مُسْلِمٍ وَهُوَ ظَالِمٌ فَذَلِكَ الَّذِي حَرَجَ وَهَلَكَ )) رَوَاهُ أَبُو دَاوُدَ رحمته الله

حضرت اسامہ بن شریک رضی اللہ عنہ کہتے ہیں میں حج کے لئے نبی اکرم صلی اللہ علیہ وسلم کے ساتھ (مدینہ سے) نکلا لوگ نبی اکرم صلی اللہ علیہ وسلم کی خدمت میں حاضر ہوتے (اور مسائل دریافت کرتے) جس کسی نے بھی عرض کیا ”یا رسول اللہ صلی اللہ علیہ وسلم! میں نے طواف (افاضہ) کرنے سے پہلے (حج کی) سعی کر لی ہے (یا یوں کہا کہ) میں نے ایک چیز پہلے کی اور دوسری بعد میں۔“ آپ صلی اللہ علیہ وسلم ارشاد فرماتے ”اس میں کوئی گناہ نہیں، کوئی گناہ نہیں ہاں البتہ جو شخص کسی مسلمان کی ظلم کرتے ہوئے آبروریزی کرے اس کے لئے گناہ ہے اور ہلاکت بھی۔“ اسے ابوداؤد نے روایت کیا ہے۔

### سعی سے متعلق وہ امور جو سنت سے ثابت نہیں

- ① صفا اور مروہ پہاڑی پر کھڑے ہو کر دعاء کرنے کے لئے دیوار تک پہنچنا۔
- ② دوران سعی رَبِّ اغْفِرْ وَاَرْحَمْ وَتَجَاوِزْ عَمَّا تَعَلَّمَ اِنَّكَ اَنْتَ الْاَعَزُّ الْاَكْرَمُ کے الفاظ ادا کرنا۔
- ③ صفا سے مروہ تک اور مروہ سے صفا تک صرف ایک چکر شمار کرنا۔
- ④ سعی کے پہلے دوسرے تیسرے چوتھے پانچویں چھٹے اور ساتویں چکر میں الگ الگ مروجہ دعائیں مانگنا۔
- ⑤ سعی کے بعد دو رکعت نفل ادا کرنا۔
- ⑥ صفا اور مروہ پر قبلہ رخ کھڑے ہو کر دعاء مانگنے سے قبل رفع یدین کی طرح تین بار ہاتھ بلند کرنا۔
- ⑦ صفا اور مروہ کے تمام راستے میں عام چال چلنے کی بجائے بھاگنا۔

① کتاب المناسک ، باب فیمن قدم شینا قبل شیء فی حجه  
 ہنگوں کو کھینچ کر رکھنا ہے۔  
 حجت کو مالو صین رکھنا ہے۔



## عَلَى الْحَاجِّ كَمْ سَعِيًّا حاجی پر کتنی سعی واجب ہیں

**مسئلہ 231** حج تمتع ادا کرنے والوں پر دو سعی واجب ہیں پہلی عمرہ کی جو کہ مکہ پہنچتے ہی عمرہ کے لئے ادا کی جائے اور دوسری حج کی جو قربانی کے دن (10 ذی الحجہ) طواف زیارت کے بعد کی جائے۔

عَنْ عَائِشَةَ رَضِيَ اللَّهُ عَنْهَا أَنَّهَا قَالَتْ خَرَجْنَا مَعَ رَسُولِ اللَّهِ ﷺ فِي حَجَّةِ الْوَدَاعِ قَالَتْ فَطَافَ الَّذِينَ أَهَلُّوا بِالْعُمْرَةِ بِالْبَيْتِ وَبِالصَّفَا وَالْمَرْوَةِ ثُمَّ حَلُّوا ثُمَّ طَافُوا طَوَافًا آخَرَ بَعْدَ أَنْ رَجَعُوا مِنْ مَنَى لِحَجَّتِهِمْ. رَوَاهُ ابْنُ خُزَيْمَةَ ①

حضرت عائشہ رضی اللہ عنہا فرماتی ہیں کہ ہم حجۃ الوداع کے لئے رسول اللہ ﷺ کے ساتھ (مدینہ سے) نکلے۔ جن لوگوں نے عمرے کے لئے احرام باندھا تھا انہوں نے بیت اللہ شریف کا طواف کیا، صفا اور مروہ کی سعی کی اور اپنا احرام کھول دیا۔ پھر (قربانی کے دن) منی سے واپس آنے کے بعد (طواف زیارت کے ساتھ) حج کے لئے صفا اور مروہ کی دوبارہ سعی کی۔ اسے ابن خزیمہ نے روایت کیا ہے۔

**مسئلہ 232** حج افراد ادا کرنے والوں پر حج کی صرف ایک سعی واجب ہے جو قربانی کے دن طواف زیارت کے بعد کی جائے گی۔

**مسئلہ 233** حج قرآن ادا کرنے والوں پر دو سعی واجب ہیں ایک عمرہ کی اور دوسری حج کی۔

**مسئلہ 234** قارن اگر عمرہ کی سعی کرتے وقت عمرہ اور حج دونوں کی سعی کی نیہ کر لے تو دو الگ الگ سعی کرنے کی بجائے ایک ہی سعی کافی ہے۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ يَقُولُ لَمْ يَطْفِ النَّبِيُّ ﷺ وَلَا أَصْحَابُهُ بَيْنَ الصَّفَا وَالْمَرْوَةِ إِلَّا طَوَافًا وَاحِدًا. رَوَاهُ مُسْلِمٌ ①

حضرت جابر بن عبد اللہ رضی اللہ عنہ فرماتے ہیں کہ رسول اکرم ﷺ اور آپ کے صحابہ رضی اللہ عنہم نے (حج قرآن میں) صفا اور مروہ کی سعی ایک مرتبہ ہی کی۔ اسے مسلم نے روایت کیا ہے۔

عَنْ عَائِشَةَ رَضِيَ اللَّهُ عَنْهَا أَنَّهَا حَاضَتْ بِسَرِفٍ فَتَطَهَّرَتْ بِعَرَفَةَ فَقَالَ لَهَا رَسُولُ اللَّهِ ﷺ ((يُجْزِي عَنْكَ طَوَافُكَ بِالصَّفَا وَالْمَرْوَةِ عَنْ حَجِّكَ وَعُمْرَتِكَ)) رَوَاهُ مُسْلِمٌ ②

حضرت عائشہ رضی اللہ عنہا (حجۃ الوداع کے موقع پر مدینے سے مکہ آتے ہوئے) ایک مقام (سرف) پر حائضہ ہو گئیں اور غسل حیض عرفہ میں کیا۔ رسول اللہ ﷺ نے ان سے ارشاد فرمایا ”تمہاری صفا اور مروہ کی ایک سعی تمہارے حج اور عمرہ دونوں کے لئے کافی ہے۔“

وضاحت : سہولت کے لئے حج قرآن یا حج افراد کی سعی 8 ذی الحجہ کوئی سے قبل کرنا جائز ہے۔ واللہ اعلم بالصواب!



① کتاب الحج ، باب بیان ان سعی لا یکرر

② کتاب الحج ، باب بیان وجوہ الاحرام



Tue  
6/11/12

## أَيَّامُ الْحَجِّ

### ایام حج کے مسائل

#### 8 ذِي الْحِجَّةِ يَوْمُ التَّرْوِيَةِ

سیراب کرنا۔ پانی پلانا۔

#### 8 ذی الحجہ (یوم الترویہ) کے مسائل ①

**مسئلہ 235** عمرہ ادا کرنے کے بعد احرام کھولنے والے بیرونی حجاج (یعنی متمتع) نیز میقات کے اندر رہائش پذیر حج کے خواہش مند تمام حضرات کو 8 ذی الحجہ کو اپنی رہائش گاہ سے احرام باندھنا چاہئے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ وَقَّتْ رَسُولُ اللَّهِ ﷺ ..... فَمَنْ كَانَ ذُو نَهْنٍ فَمِنْ أَهْلِهِ وَكَذَلِكَ حَتَّى أَهْلُ مَكَّةَ يُهْلُونَ مِنْهَا. رَوَاهُ مُسْلِمٌ ②

حضرت عبداللہ بن عباس رضی اللہ عنہما فرماتے ہیں کہ رسول اللہ ﷺ نے (احرام باندھنے کے لئے) مکہ کے اندر رہنے والوں کے بارے میں فرمایا کہ وہ اپنی اپنی رہائش گاہ سے ہی احرام باندھیں حتیٰ کہ مکہ مکرمہ میں رہائش پذیر لوگ مکہ مکرمہ سے ہی احرام باندھیں۔ اسے مسلم نے روایت کیا ہے۔  
وضاحت : حج افراد اور حج قرآن ادا کرنے والے بیرونی حجاج کو میقات سے باندھے ہوئے پہلے احرام کے ساتھ ہی 8 ذی الحجہ کو منیٰ میں پہنچنا چاہئے۔

**مسئلہ 236** 8 ذی الحجہ کو نماز ظہر سے قبل منیٰ پہنچنا مسنون ہے۔

**مسئلہ 237** مکہ مکرمہ سے سواری پر منیٰ جانا جائز ہے۔

① ترویہ کا مطلب ہے "سیراب کرنا" رسول اللہ ﷺ کے زمانے میں چونکہ منیٰ، مزدلفہ اور عرفات وغیرہ میں پانی نہیں ملتا تھا اس لئے لوگ منیٰ روانہ ہونے سے قبل 9 ذی الحجہ کو اپنے اونٹوں کو خوب پانی پلایا کرتے تھے تاکہ حج کے چار پانچ دن اونٹ پانی پئے بغیر گزارا کر سکیں۔ اس لئے 8 ذی الحجہ کو "یوم الترویہ" کہا جاتا ہے۔

② کتاب الحج ، باب مواقیب الحج

**مسئلہ 238** منیٰ میں 8 ذی الحجہ کی نماز ظہر، عصر، مغرب، عشاء اور 9 ذی الحجہ کی نماز فجر پانچ نمازیں مکمل کرنا مسنون ہے۔

عَنْ جَابِرٍ رَضِيَ اللَّهُ عَنْهُ فِي حَدِيثِ حَجَّةِ الْوَدَاعِ..... فَلَمَّا كَانَ يَوْمَ التَّرْوِيَةِ تَوَجَّهُوا إِلَى مَنَى فَأَهْلُوا بِالْحَجِّ وَرَكِبَ رَسُولُ اللَّهِ صَلَّى بِهَا الظُّهْرَ وَالْعَصْرَ وَالْمَغْرِبَ وَالْعِشَاءَ وَالْفَجْرَ ثُمَّ مَكَتَ قَلِيلًا حَتَّى طَلَعَتِ الشَّمْسُ. رَوَاهُ مُسْلِمٌ ①

حضرت جابر رضی اللہ عنہ سے حجۃ الوداع کی حدیث میں روایت ہے جب یوم ترویہ (8 ذی الحجہ) کا دن آیا تو صحابہ کرام رضی اللہ عنہم نے (مکہ مکرمہ سے ہی) احرام باندھا اور منیٰ کے لئے روانہ ہوئے۔ رسول اکرم صلی اللہ علیہ وسلم سواری پر نکلے اور منیٰ میں ظہر، عصر، مغرب اور عشاء اور (9 ذی الحجہ کی) فجر کی نمازیں ادا کیں۔ پھر عرفات روانہ ہونے سے قبل (تھوڑی دیر رکے۔ یہاں تک کہ سورج طلوع ہو گیا۔) پھر عرفات روانہ ہوئے) اسے مسلم نے روایت کیا ہے۔

**مسئلہ 239** 8 ذی الحجہ کو ظہر سے قبل منیٰ پہنچنا اور وہاں پانچ نمازیں ادا کرنا سنت ہے، واجب نہیں۔

أَنَّ عَائِشَةَ رَضِيَ اللَّهُ عَنْهَا لَمْ تَخْرُجْ مِنْ مَكَّةَ يَوْمَ التَّرْوِيَةِ حَتَّى دَخَلَ اللَّيْلَ وَذَهَبَ ثَلَاثَةً. رَوَاهُ ابْنُ الْمُنْذِرِ ②

حضرت عائشہ رضی اللہ عنہا 8 ذی الحجہ کو مکہ مکرمہ سے منیٰ رات گئے پہنچیں حتیٰ کہ ایک تہائی رات گزر گئی۔ اسے ابن منذر نے روایت کیا ہے۔

وضاحت : اگر کوئی شخص 8 ذی الحجہ کو منیٰ نہ جاسکے اور 9 ذی الحجہ کو سیدھا عرفات پہنچ جائے تو اس پر کوئی گناہ نہیں نہ ہی کوئی دم یا نذیہ ہے۔

**مسئلہ 240** دوران حج منیٰ، عرفات، مزدلفہ ہر جگہ مقامی اور غیر مقامی سب لوگوں کو تمام نمازیں قصر ادا کرنا چاہئیں۔

عَنْ حَارِثَةَ ابْنِ وَهَبٍ الْخَزَاعِيِّ رَضِيَ اللَّهُ عَنْهُ قَالَ صَلَّيْتُ خَلْفَ رَسُولِ اللَّهِ صَلَّى بِمَنَى وَالنَّاسِ أَكْثَرَ مَا كَانُوا فَصَلَّيْتُ رَكَعَتَيْنِ فِي حَجَّةِ الْوَدَاعِ. رَوَاهُ مُسْلِمٌ ③

② فقہ السنۃ، کتاب الحج، باب التوجہ الی منیٰ

① کتاب الحج، باب حجۃ النبی ﷺ

③ کتاب الصلاة، باب صلاة المسافرين وقصرها، باب قصر الصلاة بمنیٰ



حضرت حارثہ بن وہب خزاعی رضی اللہ عنہ فرماتے ہیں میں نے حجۃ الوداع کے موقع پر نبی اکرم صلی اللہ علیہ وسلم کے بچے نماز پڑھی۔ اس موقع پر آپ صلی اللہ علیہ وسلم کے ساتھ بہت سے (مقامی اور غیر مقامی) لوگ تھے۔ آپ صلی اللہ علیہ وسلم نے سارے حجۃ الوداع میں (سب کو) دو رکعتیں (یعنی قصر) نماز پڑھائی۔ اسے مسلم نے روایت کیا ہے۔

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ خَرَجْنَا مَعَ رَسُولِ اللَّهِ ﷺ مِنَ الْمَدِينَةِ إِلَى مَكَّةَ فَصَلَّى رَكْعَتَيْنِ رَكْعَتَيْنِ حَتَّى رَجَعَ قُلْتُ كَمْ أَقَامَ بِمَكَّةَ قَالَ عَشْرًا. رَوَاهُ مُسْلِمٌ ①

حضرت انس بن مالک رضی اللہ عنہ فرماتے ہیں کہ ہم رسول اللہ صلی اللہ علیہ وسلم کے ساتھ (حج کے لئے) مدینہ سے مکہ کے لئے نکلے تو (اس تمام عرصہ میں) دو دو رکعتیں ادا کرتے رہے۔ یہاں تک کہ مدینہ واپس پہنچ گئے۔ راوی نے پوچھا کہ ”آپ مکہ میں کتنے دن ٹھہرے؟“ حضرت انس بن مالک رضی اللہ عنہ نے جواب دیا ”دس روز۔“ اسے مسلم نے روایت کیا ہے۔

وضاحت : رسول اکرم صلی اللہ علیہ وسلم حج کے موقع پر 4 ذی الحجہ کو مکہ مکرمہ پہنچے۔ 5، 6، 7 ذی الحجہ مکرمہ میں قیام فرمایا۔ 8 ذی الحجہ کو منیٰ 9 ذی الحجہ کو عرفات اور مزدلفہ، 10، 11، 12، 13 ذی الحجہ کو منیٰ میں قیام فرمایا اور 14 ذی الحجہ کو مدینہ روانہ ہو گئے۔ اس طرح آپ صلی اللہ علیہ وسلم کا مکہ مکرمہ میں قیام دس روز تک رہا۔ اس دوران آپ صلی اللہ علیہ وسلم ہر جگہ قصر نماز ادا فرماتے رہے۔

**مُسْئَلَةٌ 241** دوران حج منیٰ عرفات اور مزدلفہ کسی بھی جگہ نبی اکرم صلی اللہ علیہ وسلم کا مقامی لوگوں کو پوری نماز ادا کرنے کا حکم دینا کسی حدیث سے ثابت نہیں۔

**مُسْئَلَةٌ 242** 8 ذی الحجہ کو منیٰ جانے سے پہلے طواف افاضہ کرنا سنت سے ثابت نہیں۔



## 9 ذِي الْحِجَّةِ يَوْمُ الْعَرَفَةِ

### 9 ذی الحجہ (یوم عرفہ) کے مسائل

**مُسْئَلَةٌ 243** 9 ذی الحجہ (یوم عرفہ) کو سورج طلوع ہونے کے بعد منیٰ سے عرفات روانہ ہونا چاہئے۔

وضاحت : حدیث مسئلہ نمبر 238 کے تحت ملاحظہ فرمائیں۔

① کتاب الصلاة، ابواب صلاة المسافرين وقصرها، باب صلاة المسافرين وقصرها

**مسئلہ 244** منیٰ سے عرفات جاتے ہوئے تکبیر و تہلیل اور تلبیہ پکارنا مسنون ہے۔

عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ عَدَوْنَا مَعَ رَسُولِ اللَّهِ ﷺ مِنْ مَنَى إِلَى عَرَفَاتٍ مَنَا الْمُتَلَبِّي وَمَنَا الْمُكْبِرُ. رَوَاهُ مُسْلِمٌ ①

حضرت عبداللہ بن عمر رضی اللہ عنہما فرماتے ہیں ہم رسول اللہ ﷺ کے ساتھ منیٰ سے عرفات جانے کے لئے نکلے۔ ہم میں سے کوئی تلبیہ کہہ رہا تھا اور کوئی تکبیر۔ اسے مسلم نے روایت کیا ہے۔  
وضاحت : تکبیر سے مراد "اللہ اکبر" کہنا، تہلیل سے مراد "لا الہ الا اللہ" کہنا اور تلبیہ سے مراد "اللہم لیکن" پکارنا ہے۔

**مسئلہ 245** منیٰ سے سیدھا میدان عرفات پہنچنے کے بجائے پہلے وادی نمرہ میں زوال آفتاب تک رکنا مسنون ہے۔

**مسئلہ 246** زوال آفتاب کے بعد مسجد نمرہ میں پہلے امام کا خطبہ سننا اور پھر ظہر و عصر کی نمازیں ایک اذان اور دو اقامت کے ساتھ جمع اور قصر کر کے پڑھنا مسنون ہے۔

**مسئلہ 247** دونوں نمازوں کے درمیان کوئی نفل یا سنت نماز ادا نہیں کرنی چاہئے۔

**مسئلہ 248** ظہر اور عصر کی نمازیں ادا کرنے کے بعد میدان عرفات میں داخل ہونا مسنون ہے۔

**مسئلہ 249** زوال آفتاب سے قبل وقوف عرفہ جائز نہیں۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا فِي حَدِيثِ حَجَّةِ الْوَدَاعِ قَالَ ..... فَسَارَ رَسُولُ اللَّهِ ﷺ وَلَا تَشْكُ قُرَيْشٌ إِلَّا أَنَّهُ وَقِفَتْ عِنْدَ الْمَشْعَرِ الْحَرَامِ كَمَا كَانَتْ قُرَيْشٌ تَصْنَعُ فِي الْجَاهِلِيَّةِ فَاجَّازَ رَسُولُ اللَّهِ ﷺ حَتَّى آتَى عَرَفَةَ فَوَجَدَ الْقُبَّةَ قَدْ ضُرِبَتْ لَهُ بِنَمْرَةٍ فَنَزَلَ بِهَا حَتَّى إِذَا زَاغَتِ الشَّمْسُ أَمَرَ بِالْقُصْوَاءِ فَرُجِلَتْ لَهُ فَاتَى بَطْنَ الْوَادِي فَخَطَبَ النَّاسَ ..... ثُمَّ أَذَّنَ ثُمَّ أَقَامَ فَصَلَّى الظُّهْرَ ثُمَّ أَقَامَ فَصَلَّى العَصْرَ وَلَمْ يُصَلِّ بَيْنَهُمَا شَيْئًا ثُمَّ رَكِبَ رَسُولُ اللَّهِ ﷺ حَتَّى آتَى الْمُؤَقِفَ. رَوَاهُ مُسْلِمٌ ②



حضرت جابر بن عبد اللہ رضی اللہ عنہما حجۃ الوداع والی حدیث میں فرماتے ہیں پھر رسول اکرم ﷺ (منیٰ سے عرفات کی طرف) چلے قریش یقین رکھتے تھے کہ آپ ﷺ مزدلفہ میں ہی قیام فرمائیں گے جیسا کہ قریش زمانہ جاہلیت میں کیا کرتے تھے لیکن آپ ﷺ (مزدلفہ سے) آگے چلے گئے یہاں تک کہ عرفات میں پہنچ گئے جہاں وادی نمرہ میں آپ ﷺ کے لئے خیمہ لگایا گیا تھا۔ آپ ﷺ نے وہاں قیام فرمایا۔ جب آفتاب ڈھل گیا، تو آپ ﷺ نے (اپنی) قصواء اونٹنی تیار کرنے کا حکم دیا۔ آپ ﷺ اس پر سوار ہو کر وادی (نمرہ) کے بیچ میں تشریف لائے (آج کل مسجد نمرہ اسی جگہ پر ہے) وہاں آپ ﷺ نے لوگوں کو خطبہ دیا۔ پھر اذان اور اقامت ہوئی اور آپ ﷺ نے ظہر کی نماز پڑھائی۔ دوبارہ اقامت ہوئی اور آپ ﷺ نے عصر کی نماز پڑھائی۔ ان دونوں نمازوں کے درمیان کوئی (نفل یا سنت) نماز نہیں پڑھی گئی۔ پھر آپ ﷺ (اپنی اونٹنی پر) سوار ہوئے اور (عرفات میں) کھڑے ہونے کی جگہ تشریف لائے۔ اسے مسلم نے روایت کیا ہے۔

وضاحت : ① منیٰ سے آکر وادی نمرہ (یا عنہ) میں زوال آفتاب تک رکنا اور زوال آفتاب کے بعد وادی عرفات میں داخل ہونا افضل ہے لیکن جہوم کے باعث اگر کوئی ایسا نہ کر سکے تو کوئی حرج نہیں۔

② حجۃ الوداع میں ”یوم عرہ“ جمعہ کے روز تھا لیکن آپ ﷺ نے دونوں رکعتوں میں قرأت جبر سے نہیں کی۔ گویا آپ ﷺ نے نماز جمعہ ادا نہیں کی بلکہ ظہر کی نماز قصر کر کے ادا فرمائی۔

③ اگر کسی شخص کو امام حج کے ساتھ کسی شرعی عذر کے باعث باجماعت نماز پڑھنے کا موقع نہ ملے تو اسے اپنے خیمہ میں دونوں نمازیں (ظہر اور عصر) جمع اور قصر ادا کرنی چاہئیں۔ افراد زیادہ ہوں تو باجماعت جمع اور قصر نمازیں ادا کرنی چاہئے۔ واللہ اعلم بالصواب!

**مسئلہ 250** مقامی اور غیر مقامی صحابہ کرام رضی اللہ عنہم نے نبی اکرم ﷺ کے پیچھے عرفات میں ظہر و عصر کی نمازیں جمع اور قصر کر کے پڑھیں۔ آپ ﷺ کا مقامی حضرات کو نماز پوری کرنے کا حکم دینا کسی حدیث سے ثابت نہیں۔

**مسئلہ 251** وقوف عرفہ فرض ہے اگر یہ رہ جائے تو حج ادا نہیں ہوتا نہ ہی فدیہ دینے سے اس کی تلافی ہوتی ہے۔

**مسئلہ 252** وقوف عرفہ کا وقت 9 ذی الحجہ کے دن زوال سے لے کر 10 ذی الحجہ

## کی طلوع فجر تک ہے۔

عَنْ عَبْدِ الرَّحْمَنِ بْنِ يَعْمَرَ رضي الله عنه قَالَ شَهِدْتُ رَسُولَ اللَّهِ ﷺ فَاتَاهُ نَاسٌ فَسَأَلُوهُ عَنِ الْحَجِّ فَقَالَ رَسُولُ اللَّهِ ﷺ (( الْحَجُّ عَرَفَةٌ فَمَنْ أَدْرَكَ لَيْلَةَ عَرَفَةَ قَبْلَ طُلُوعِ الْفَجْرِ مِنْ لَيْلَةِ جَمْعٍ فَقَدْ تَمَّ حَجُّهُ )) رَوَاهُ النَّسَائِيُّ <sup>①</sup> (صحيح)

حضرت عبدالرحمن بن یعمر رضي الله عنه کہتے ہیں کہ میں نبی اکرم صلی اللہ علیہ وسلم کے پاس تھا کہ کچھ لوگ آئے اور حج کے بارے میں پوچھا تو آپ صلی اللہ علیہ وسلم نے فرمایا ”حج عرفات میں ٹھہرنے کا نام ہے جو شخص مزدلفہ کی رات (یعنی 9 اور 10 ذی الحجہ کی درمیانی رات) طلوع فجر سے پہلے عرفات میں پہنچ جائے اس کا حج ادا ہو گیا۔“ اسے نسائی نے روایت کیا ہے۔

وضاحت : <sup>①</sup> اگر کسی شخص نے لائیلی سے یا غلطی سے وادی عرفات کی بجائے وادی نمرہ میں وقوف کیا تو اس کا حج ادا نہیں ہوگا۔ ملاحظہ ہو مسئلہ نمبر 258

<sup>②</sup> جو شخص 10 ذی الحجہ کی طلوع فجر سے پہلے پہلے گھڑی بھر کے لئے بھی میدان عرفات میں پہنچ جائے اس کا حج ادا ہو جاتا ہے۔

**مسئلہ 253** نماز ظہر اور عصر ادا کرنے کے بعد جبل رحمت (پرانا نام جبل آلال) کے قریب وقوف کرنا (کھڑے ہو کر دعائیں مانگنا) مستحب ہے لیکن میدان عرفات میں کسی بھی جگہ وقوف کرنا جائز ہے۔

عَنْ جَابِرٍ رضي الله عنه أَنَّ رَسُولَ اللَّهِ ﷺ قَالَ (( نَحَرْتُ هَاهُنَا وَمِنِّي كُلُّهَا مَنْحَرٌ فَانْحَرُوا فِي رِحَالِكُمْ وَوَقِفْتُ هَاهُنَا وَعَرَفَةَ كُلُّهَا مَوْقِفٌ وَوَقِفْتُ هَاهُنَا وَجَمَعَ كُلُّهَا مَوْقِفٌ )) رَوَاهُ مُسْلِمٌ <sup>③</sup>

حضرت جابر رضي الله عنه سے روایت ہے کہ رسول اللہ صلی اللہ علیہ وسلم نے فرمایا ”میں نے یہاں قربانی کی ہے اور منیٰ کا میدان سارے کا سارا قربانی کی جگہ ہے لہذا تم لوگ اپنی قیام گاہوں پر ہی قربانی کر لو اور میں نے یہاں (جبل رحمت کے قریب) وقوف کیا ہے جبکہ پورا میدان عرفات کی جگہ ہے۔“ اسے مسلم نے روایت کیا ہے۔

① کتاب الحج ، باب فرض الوقوف بعرفة

② کتاب الحج ، باب ما جاء ان عرفة كلها موقف





حضرت عبداللہ بن عباس رضی اللہ عنہما کہتے ہیں رسول اکرم ﷺ نے فرمایا ”میدان عرفات سارے کا سارا موقف ہے لیکن وادی عرنہ (یعنی نمرہ) سے بچے رہو (یعنی اس میں وقوف نہ کرو) اور مزدلفہ سارے کا سارا موقف ہے لیکن وادی محسر سے بچے رہو اور منیٰ سارے کا سارا قربان گاہ ہے۔“ اسے طحاوی نے روایت کیا ہے۔

وضاحت : وادی عرفات اور وادی نمرہ دونوں ایک دوسرے سے متصل ہیں۔ یہ بھی یاد رہے کہ مسجد نمرہ کا ایک حصہ وادی عرفات میں ہے اور دوسرا وادی نمرہ میں مسجد کے اندر بورڈنگ کراس کی نشاندہی کی گئی ہے لہذا مسجد نمرہ میں قیام سے قبل حدود عرفات کی تحقیق کر لینی چاہئے تاکہ حج باطل نہ ہو۔

**مسئلہ 259** میدان عرفات قبولیت دعا کی بہترین جگہ اور یوم عرفہ قبولیت دعا کا بہترین دن ہے۔

Wed  
14/11/12

**مسئلہ 260** میدان عرفات میں مانگی جانے والی بہترین دعا درج ذیل ہے۔

عَنْ عَمْرِو بْنِ شُعَيْبٍ رَضِيَ اللَّهُ عَنْهُمَا عَنْ أَبِيهِ عَنْ جَدِّهِ أَنَّ النَّبِيَّ ﷺ قَالَ (( خَيْرُ الدُّعَاءِ دُعَاءُ يَوْمِ عَرَفَةَ وَخَيْرُ مَا قُلْتُ أَنَا وَالنَّبِيُّونَ مِنْ قَبْلِي لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ )) . رَوَاهُ التِّرْمِذِيُّ ① (صحيح)

حضرت عمرو بن شعيب رضی اللہ عنہما اپنے باپ (شعيب رضی اللہ عنہ) سے شعيب اپنے دادا (حضرت عبداللہ بن عمرو بن عاص رضی اللہ عنہ) سے روایت کرتے ہیں کہ نبی اکرم ﷺ نے فرمایا ”بہترین دعا عرفہ کے دن کی دعا ہے اور بہترین کلمات جو میں نے کہے اور جو مجھ سے پہلے انبیاء علیہم السلام نے کہے وہ یہ ہیں ”اللہ کے سوا کوئی معبود نہیں وہ اکیلا ہے اس کا کوئی شریک نہیں؛ بادشاہی اسی کے لئے ہے حمد کے لائق وہی ہے اور وہ ہر چیز پر قادر ہے۔“ اسے ترمذی نے روایت کیا ہے۔

وضاحت : ① مذکورہ دعا کے علاوہ دوران وقوف آپ ﷺ نے جو دعائیں مانگی ان کی تفصیل احادیث میں نہیں ملتی۔ واللہ اعلم بالصواب! ② دعا مانگنے کے آداب دعا میں جائز اور ناجائز امور قبولیت دعا کے الفاظ وغیرہ اور منتخب قرآنی ونبوی دعائوں کے لئے

مؤلف کی کتاب ”کتاب الدعاء“ ملاحظہ فرمائیں۔

**مسئلہ 261** یوم عرفہ آگ سے برأت کا دن ہے۔

عَنْ عَائِشَةَ رَضِيَ اللَّهُ عَنْهَا قَالَتْ أَنَّ رَسُولَ اللَّهِ ﷺ قَالَ (( مَا مِنْ يَوْمٍ أَكْثَرَ مِنْ أَنْ



يُغْتَقِ اللَّهُ فِيهِ عَبْدًا مِّنَ النَّارِ مِنْ يَوْمِ عَرَفَةَ وَإِنَّهُ لَيَدْنُو ثُمَّ يُبَاهِي بِهِمُ الْمَلَائِكَةَ فَيَقُولُ مَا أَرَادَ هَؤُلَاءِ؟ رَوَاهُ مُسْلِمٌ ❶

حضرت عائشہ رضی اللہ عنہا کہتی ہیں کہ رسول اکرم ﷺ نے فرمایا ”عرفہ کے علاوہ کوئی دن ایسا نہیں جس میں اللہ تعالیٰ کثرت سے بندوں کو آگ سے آزاد کرے اس روز اللہ (اپنے بندوں کے) بہت قریب ہوتا ہے اور فرشتوں کے سامنے ان (حاجیوں) کی وجہ سے فخر کرتا ہے اور فرشتوں سے پوچھتا ہے (ذرا بتاؤ تو) یہ لوگ مجھ سے کیا چاہتے ہیں؟“ اسے مسلم نے روایت کیا ہے۔ *سید حسن رحمہ اللہ، تفسیر، دل سے دعا ہے اللہ تعالیٰ سے*

مسئلہ 262

میدان عرفات میں وقوف کے لئے غسل کرنا سنت سے ثابت نہیں۔

مسئلہ 263

میدان عرفات میں موجود حجاج کو یوم عرفہ کا روزہ رکھنا منع ہے البتہ غیر حجاج کے لئے جائز ہے۔

عَنْ عُقْبَةَ بْنِ عَامِرٍ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ : يَوْمُ عَرَفَةَ وَيَوْمُ النَّحْرِ وَيَوْمُ التَّشْرِيقِ عِيدُنَا أَهْلَ الْإِسْلَامِ وَهِيَ أَيَّامُ أَكْلٍ وَشُرْبٍ. رَوَاهُ التِّرْمِذِيُّ ❷ (صحيح)

حضرت عقبہ بن عامر رضی اللہ عنہ کہتے ہیں کہ نبی اکرم ﷺ نے فرمایا ”عرفہ کا دن، قربانی کا دن اور ایام تشریق مسلمانوں کی عید کے دن اور کھانے پینے کے دن ہیں۔“ اسے ترمذی نے روایت کیا ہے۔

عَنْ أَبِي قَتَادَةَ رَضِيَ اللَّهُ عَنْهُ قَالَ قَالَ رَسُولِ اللَّهِ ﷺ : صِيَامُ يَوْمِ عَرَفَةَ أَحْتَسِبُ عَلَى اللَّهِ أَنْ يُكَفِّرَ السَّنَةَ الَّتِي قَبْلَهُ وَالسَّنَةَ الَّتِي بَعْدَهُ وَصِيَامُ يَوْمِ عَاشُورَاءَ أَحْتَسِبُ عَلَى اللَّهِ أَنْ يُكَفِّرَ السَّنَةَ الَّتِي قَبْلَهُ. رَوَاهُ مُسْلِمٌ ❸

حضرت ابو قتادہ رضی اللہ عنہ کہتے ہیں رسول اللہ ﷺ نے فرمایا ”یوم عرفہ کے روزہ (کے ثواب) کے بارے میں اللہ تعالیٰ سے امید رکھتا ہوں کہ وہ (اس کے ذریعے) گزشتہ ایک سال اور آنے والے ایک سال کے (صغیرہ) گناہ معاف فرمادے گا اور یوم عاشورہ (10 محرم) کے روزے (کے ثواب) کے بارے میں اللہ تعالیٰ سے امید رکھتا ہوں کہ (اس کے ذریعے) وہ گزشتہ ایک سال کے (صغیرہ) گناہ معاف فرمادے گا۔“ اسے مسلم نے روایت کیا ہے۔

❶ کتاب الصیام ، باب فی کراہیۃ صوم ایام التشریق

❷ کتاب الحج ، باب فضل یوم العرفہ

❸ کتاب الصیام ، باب استحباب صیام ثلاثۃ ایام من کل شہر

**مسئلہ 264** سورج غروب ہونے کے بعد مغرب کی نماز ادا کئے بغیر میدان عرفات سے مزدلفہ آنا چاہئے۔

**مسئلہ 265** عرفات سے مزدلفہ آتے ہوئے اطمینان، سنجیدگی اور وقار کو ملحوظ رکھنا ضروری ہے۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا فِي حَدِيثِ حَجَّةِ الْوُدَاعِ قَالَ..... وَأَزْدَفَ أَسَامَةَ خَلْفَهُ وَدَفَعَ رَسُولُ اللَّهِ ﷺ وَقَدْ شَنَقَ لِقِصْوَاءِ الزَّمَامِ حَتَّى إِنَّ رَأْسَهَا لَيُصِيبُ مَوْرِكَ رِجْلِهِ وَيَقُولُ بِيَدِهِ الْيُمْنَى (( أَيُّهَا النَّاسُ السَّكِينَةَ السَّكِينَةَ )) كَلَّمَا أَتَى حَبْلًا مِنَ الْجِبَالِ أَرْخَى لَهَا قَلِيلًا حَتَّى تَصْعَدَ حَتَّى أَتَى الْمُزْدَلِفَةَ. رَوَاهُ مُسْلِمٌ ①

حضرت جابر بن عبد اللہ رضی اللہ عنہما حجۃ الوداع والی حدیث میں فرماتے ہیں (وقوف عرفہ کے بعد) رسول اللہ ﷺ نے حضرت اسامہ رضی اللہ عنہ کو اپنے پیچھے (اونٹنی پر) سوار کرایا اور آگے بڑھے۔ آپ ﷺ نے (اپنی اونٹنی) قصواء کی مہار اس قدر کھینچی ہوئی تھی کہ اونٹنی کا سر (کجاوے کے) مورک (کجاوے کا وہ حصہ جس میں سوار اپنا پاؤں رکھ سکتا ہے) سے لگ رہا تھا۔ آپ ﷺ اپنے داہنے ہاتھ سے (اشارہ کر کے) فرما رہے تھے ”لوگو! سکون اور اطمینان سے چلو۔“ (راستے میں) جب کوئی ریت کا ٹیلا آتا تو آپ ﷺ اونٹنی کی مہار ذرا ڈھیلی کر دیتے اور وہ ٹیلے پر چڑھ جاتی حتیٰ کہ آپ مزدلفہ پہنچ گئے۔ اسے مسلم نے روایت کیا ہے۔

وضاحت : غروب آفتاب سے قبل میدان عرفات چھوڑنے پر ایک جانور کی قربانی واجب ہے۔

**مسئلہ 266** منیٰ سے عرفات اور عرفات سے مزدلفہ آتے ہوئے تلبیہ کہنا مسنون ہے۔

وضاحت : حدیث مسئلہ نمبر 279 کے تحت ملاحظہ فرمائیں۔

① ذِي الْحِجَّةِ (لَيْلَةُ الْجَمْعِ) ②

② ذِي الْحِجَّةِ (مزدلفہ کی رات) کے مسائل

**مسئلہ 267** 9 اور 10 ذی الحجہ کی درمیانی رات مزدلفہ میں بسر کرنا واجب ہے۔

① کتاب الحج ، باب حجة النبی ﷺ

② 9 ذی الحجہ کو مغرب اور عشاء کی نماز مزدلفہ آ کر جمع کر کے قصر ادا کی جاتی ہیں اس لئے اس رات کو ”لیلۃ الجمع“ کہتے ہیں۔



**مَسْئَلَةٌ 264** 9 ذی الحجہ کو مغرب اور عشاء کی نمازیں قصر اور جمع کر کے مزدلفہ میں آ کر ادا کرنی چاہئیں۔

**مَسْئَلَةٌ 265** دونوں نمازوں کے درمیان کوئی سنت یا نفل ادا نہیں کرنے چاہئیں۔

**مَسْئَلَةٌ 266** دونوں نمازیں ایک اذان اور دو اقامت کے ساتھ ادا کرنی چاہئیں۔

**مَسْئَلَةٌ 267** مزدلفہ کی رات جاگ کر عبادت کرنے کی بجائے سو کر گزارنا مسنون ہے۔

**مَسْئَلَةٌ 268** نماز فجر ادا کرنے کے بعد قبلہ رخ کھڑے ہو کر اچھی طرح روشنی پھیلنے تک وقوف کرنا (دعائیں مانگنا) چاہئے۔

**مَسْئَلَةٌ 269** آفتاب طلوع ہونے سے تھوڑا قبل روشنی پھیلنے ہی مزدلفہ سے منیٰ روانہ ہو جانا چاہئے۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا فِي حَدِيثِ حِجَّةِ الْوَدَاعِ قَالَ..... حَتَّى آتَى الْمُزْدَلِفَةَ فَصَلَّى بِهَا الْمَغْرِبَ وَالْعِشَاءَ بِأَذَانٍ وَاحِدٍ وَأَقَامَتَيْنِ وَلَمْ يُسَبِّحْ بَيْنَهُمَا شَيْئًا ثُمَّ اضْطَجَعَ رَسُولُ اللَّهِ ﷺ حَتَّى طَلَعَ الْفَجْرُ وَصَلَّى الْفَجْرَ حِينَ تَبَيَّنَ لَهُ الصُّبْحُ بِأَذَانٍ وَأَقَامَةٍ ثُمَّ رَكِبَ الْقُصُوءَ حَتَّى آتَى الْمَشْعَرَ الْحَرَامَ فَاسْتَقْبَلَ الْقِبْلَةَ فَدَعَاهُ وَكَبَّرَهُ وَهَلَّلَهُ وَوَحَّدَهُ فَلَمْ يَزَلْ وَاقِفًا حَتَّى أَسْفَرَ جَدًّا فَدَفَعَ قَبْلَ أَنْ تَطْلُعَ الشَّمْسُ. رَوَاهُ مُسْلِمٌ ①

حضرت جابر بن عبد اللہ رضی اللہ عنہما حجۃ الوداع والی حدیث میں بیان فرماتے ہیں کہ مزدلفہ آ کر آپ ﷺ نے مغرب اور عشاء کی نمازیں ایک اذان اور دو اقامت کے ساتھ ادا کیں۔ دونوں نمازوں کے درمیان آپ ﷺ نے کوئی دوسری نماز (نفل وغیرہ) ادا نہیں فرمائی۔ پھر آپ ﷺ نے طلوع فجر تک آرام فرمایا۔ جب صبح نمودار ہوئی تو فجر کی نماز اذان اور اقامت کہنے کے بعد (باجماعت) ادا فرمائی پھر (اپنی اونٹنی) قصواء پر سوار ہوئے حتیٰ کہ مشعر الحرام ② تک تشریف لائے پھر قبلہ رخ ہو کر دعائیں مانگیں، تکبیر و تہلیل کی اور اللہ تعالیٰ کی وحدانیت بیان فرمائی حتیٰ کہ صبح خوب روشنی ہو گئی۔ پھر آپ ﷺ سورج طلوع ہونے سے پہلے (منیٰ کے لئے) روانہ ہو گئے۔ اسے مسلم نے روایت کیا ہے۔

① کتاب الحج، باب حجة النبی ﷺ

② مشعر الحرام سارے کا سارا مزدلفہ کا نام ہے جہاں آپ ﷺ نے وقوف فرمایا تھا وہاں اب مسجد تعمیر کی گئی ہے۔



وضاحت : اگر کوئی شخص مزدلفہ میں رات بسر نہ کر سکے تو اسے ایک جانور کی قربانی دینی چاہئے۔

**مسئلہ 274** مزدلفہ میں نماز فجر عام دنوں کی نسبت وقت سے پہلے ادا کرنا مسنون ہے۔

عَنْ عَبْدِ اللَّهِ ﷺ قَالَ مَا رَأَيْتُ رَسُولَ اللَّهِ ﷺ صَلَّى صَلَاةً إِلَّا لِمِيقَاتِهَا إِلَّا صَلَاتَيْنِ صَلَاةَ الْمَغْرِبِ وَالْعِشَاءِ بِجَمْعٍ وَصَلَّى الْفَجْرَ يَوْمَئِذٍ قَبْلَ مِيقَاتِهَا. رَوَاهُ مُسْلِمٌ ①

حضرت عبد اللہ ﷺ فرماتے ہیں میں نے رسول اکرم ﷺ کو ہمیشہ وقت پر نمازیں پڑھتے دیکھا ہے سوائے دو نمازوں کے، مزدلفہ میں مغرب اور عشاء کی نماز جمع کر کے (یعنی مغرب کی نماز تاخیر سے ادا کی) اور اس دن نماز فجر آپ ﷺ نے وقت سے پہلے ادا فرمائی۔ اسے مسلم نے روایت کیا ہے۔

**مسئلہ 275** جس شخص نے نماز فجر مزدلفہ میں پالی اس کا وقوف مزدلفہ درست ہوگا اس پر کوئی فدیہ ہے نہ دم۔

عَنْ عُرْوَةَ بْنِ مِضْرَبِ بْنِ أَوْسِ بْنِ حَارِثَةَ بْنِ لَامِ الطَّائِي ﷺ قَالَ : آتَيْتُ رَسُولَ اللَّهِ ﷺ بِالْمُزْدَلِفَةِ حِينَ خَرَجَ إِلَى الصَّلَاةِ فَقُلْتُ يَا رَسُولَ اللَّهِ ﷺ إِنِّي جُنْتُ مِنْ جَبَلِي طَيِّئًا أَكَلْتُ رَاحِلَتِي وَاتَّبَعْتُ نَفْسِي وَاللَّهِ مَا تَرَكْتُ مِنْ حَبَلٍ إِلَّا وَقَفْتُ عَلَيْهِ فَهَلْ لِي مِنْ حَجٍّ فَقَالَ رَسُولُ اللَّهِ ﷺ (( مَنْ شَهِدَ صَلَاتَنَا هَذِهِ وَوَقَفَ مَعَنَا حَتَّى يُدْفَعَ وَقَدْ بَعَرَفَةَ قَبْلَ ذَلِكَ لَيْلًا أَوْ نَهَارًا فَقَدْ تَمَّ حُجُّهُ وَقَضَى تَفْتَهُ )) رَوَاهُ التِّرْمِذِيُّ ② (صحيح)

حضرت عروہ بن مضر بن اوس بن حارثہ بن لام طائی رضی اللہ عنہم کہتے ہیں میں مزدلفہ میں رسول اللہ ﷺ کی خدمت میں حاضر ہوا۔ اس وقت آپ ﷺ نماز کے لئے تشریف لائے۔ میں نے عرض کیا ”یا رسول اللہ ﷺ! میں قبیلہ طے کے پہاڑوں سے آیا ہوں۔ میں نے اپنی اونٹنی کو خوب دوڑایا اور اپنے آپ کو بھی خوب تھکایا (جلدی پہنچنے کے لئے) اور اللہ کی قسم! میں نے راستے میں کوئی پہاڑ ایسا نہیں چھوڑا جس پر (عرفات کے تصور سے) وقوف نہ کیا ہو، کیا میرا حج ہے یا نہیں؟“ آپ ﷺ نے ارشاد فرمایا ”جو شخص مزدلفہ میں ہماری اس نماز (فجر) میں حاضر ہوا اور ہمارے ساتھ وقوف (مزدلفہ) کر لیا یہاں تک کہ منیٰ کو روانہ ہوا اور اس سے پہلے وقوف عرفہ بھی کر چکا ہو خواہ رات کے وقت یا دن کے وقت اس کا حج ہو گیا اور میل کچیل دور ہو گیا۔“ اسے ترمذی نے روایت کیا ہے۔

① کتاب الحج ، باب استحباب زیادة التغلیس بصلاة الصبح یوم النحر بالمزدلفة

② کتاب الحج ، باب ما جاء من ادرك الامام بجمع فقد ادرك الحج



وضاحت : اگر کوئی شخص نماز عشاء کے آخری وقت (آدھی رات) تک کسی وجہ سے مزدلفہ نہ پہنچ سکے تو اسے نماز مغرب اور نماز عشاء دونوں جمع اور قصر کر کے مزدلفہ سے باہر جہاں کہیں ہو وہیں ادا کر لینی چاہئیں اور بعد میں مزدلفہ پہنچ جانا چاہئے۔ واللہ اعلم بالصواب!

مزدلفہ کا سارا میدان موقف (وقوف کرنے کی جگہ) ہے ہر حاجی اپنی اپنی قیام گاہ پر کھڑے ہو کر دعائیں مانگ سکتا ہے لیکن مشعر الحرام پہاڑی کے دامن میں (جہاں آج کل مسجد ہے) کھڑے ہو کر دعائیں مانگنا افضل ہے۔

مسئلہ 276

2011 Till

وضاحت : حدیث مسئلہ نمبر 274, 253 کے تحت ملاحظہ فرمائیں۔

مزدلفہ میں کھڑے ہو کر دعائیں مانگنے کے لئے قبلہ رو ہونا اور ہاتھ اٹھانا مسنون ہے۔

مسئلہ 277

وضاحت : حدیث مسئلہ نمبر 272, 254 کے تحت ملاحظہ فرمائیں۔

کمزوروں، بیماروں، بچوں، بوڑھوں اور عورتوں کو آدھی رات کے بعد مزدلفہ سے منیٰ جانے کی اجازت ہے۔

مسئلہ 278

عَنْ عَائِشَةَ رَضِيَ اللَّهُ عَنْهَا قَالَتْ كَانَتْ سَوْدَةَ امْرَأَةً ضَخْمَةً ثَبِطَةً فَاسْتَأْذَنَتْ رَسُولَ

اللَّهِ ﷺ أَنْ تُفِيضَ مِنْ جَمْعِ بَلَيْلٍ فَأَذِنَ لَهَا. رَوَاهُ مُسْلِمٌ ①

حضرت عائشہ رضی اللہ عنہا فرماتی ہیں (ام المؤمنین) حضرت سودہ رضی اللہ عنہا بھاری بھر کم خاتون تھیں۔ اسی

لئے انہوں نے رسول اللہ ﷺ سے رات کے وقت مزدلفہ سے (منیٰ) روانہ ہونے کی اجازت چاہی تو آپ ﷺ نے انہیں اجازت دے دی۔ اسے مسلم نے روایت کیا ہے۔

مزدلفہ سے سکون اور وقار کے ساتھ منیٰ آنا چاہئے لیکن وادی محسر سے تیزی کے ساتھ گزرنا چاہئے۔

مسئلہ 279

عَنْ جَابِرٍ رَضِيَ اللَّهُ عَنْهُ أَنَّ النَّبِيَّ ﷺ أَوْضَعَ فِي وَادِي مُحَسِّرٍ وَزَادَ فِيهِ بَشْرًا وَأَفَاضَ مِنْ جَمْعِ

① كتاب الحج ، باب استحباب تقديم دفع الضعفة من النساء وغيرهن من مزدلفة

اللہ تعالیٰ حج تدریج اکثر جم زراں میں

وَعَلَيْهِ السَّكِينَةُ وَأَمْرُهُم بِالسَّكِينَةِ. رَوَاهُ التِّرْمِذِيُّ ① (صحیح)

حضرت جابر بن عبد اللہ سے روایت ہے کہ نبی اکرم ﷺ (مزدلفہ سے منیٰ آتے ہوئے) وادی محسر سے تیزی سے گزرے۔ راوی بشر نے اس میں اضافہ کیا ہے کہ نبی اکرم ﷺ مزدلفہ سے سکون اور سنجیدگی کے ساتھ لوٹے اور لوگوں کو بھی سکون اور سنجیدگی سے چلنے کا حکم دیا۔ اسے ترمذی نے روایت کیا ہے۔

وضاحت : وادی محسر مزدلفہ اور منیٰ کے درمیان ایک وادی ہے جہاں اصحاب قبل پر عذاب نازل ہوا تھا۔ اس لئے آپ ﷺ نے وہاں سے جلدی جلدی گزرنے کا حکم دیا ہے۔

**مسئلہ 280** مزدلفہ سے منیٰ آتے ہوئے تلبیہ کہنا مسنون ہے۔

عَنِ الْفَضْلِ بْنِ عَبَّاسٍ رَضِيَ اللَّهُ عَنْهُمَا أَنَّهُ كَانَ رَدِيفَ النَّبِيِّ ﷺ فَلَمَّ يَزُلُّ يُلَبِّي حَتَّى رَمَى جَمْرَةَ الْعُقَبَةِ. رَوَاهُ النَّسَائِيُّ ② (صحیح)

حضرت فضل بن عباس رضی اللہ عنہما (مزدلفہ سے منیٰ آتے ہوئے) نبی اکرم ﷺ کے پیچھے سوار تھے ان کا بیان ہے کہ آپ ﷺ جمرہ عقبہ کو رمی کرنے تک تلبیہ کہتے رہے۔ اسے نسائی نے روایت کیا ہے۔

وقوف مزدلفہ کے بعد منیٰ روانہ ہونے سے پہلے صرف جمرہ عقبہ کی رمی کے لئے مزدلفہ سے سات کنکریاں چننا مستحب ہے۔ واجب نہیں۔

**مسئلہ 281**

وضاحت : حدیث مسئلہ نمبر 3028 کے تحت ملاحظہ فرمائیں۔

10 ذِي الْحِجَّةِ، يَوْمُ النَّحْرِ

10 ذی الحجہ (قربانی کے دن) کے مسائل

**مسئلہ 282** یوم النحر (قربانی کے دن) منیٰ پہنچ کر سب سے پہلے جمرہ عقبہ (جو مکہ کی طرف ہے) کو کنکریاں مارنی چاہئیں پھر قربانی کرنی چاہئے پھر حجامت بنوانی چاہئے اور اس کے بعد مکہ مکرمہ جا کر طواف افاضہ کرنا چاہئے۔

① ابواب الحج، باب ما جاء في الافاضة من عرفات، روش خارج کرنا۔

② کتاب المناسک، باب التلبیة فی السیر



عَنْ أَنَسِ بْنِ مَالِكٍ ۞ أَنَّ رَسُولَ اللَّهِ ۞ رَمَى جَمْرَةَ الْعَقَبَةِ ثُمَّ انْصَرَفَ إِلَى الْبَدَنِ فَنَحَرَهَا وَالْحَجَّامُ جَالِسٌ وَقَالَ بِيَدِهِ عَنْ رَأْسِهِ فَحَلَقَ شِقَّهُ الْأَيْمَنَ فَقَسَمَهُ فِيمَنْ يَلِيهِ ثُمَّ قَالَ إِخْلِقِ الشَّقَّ الْآخَرَ ، فَقَالَ (( أَيْنَ أَبُو طَلْحَةَ ؟ )) فَأَعْطَاهُ أَيَّاهُ . رَوَاهُ مُسْلِمٌ ①

حضرت انس بن مالک رضی اللہ عنہ سے روایت ہے کہ رسول اکرم ﷺ نے (مزدلفہ سے منیٰ آنے کے بعد پہلے) جمرہ عقبہ کو کنکریاں ماریں پھر اونٹوں کی طرف تشریف لائے اور انہیں ذبح کیا (پاس ہی) حجام بیٹھا تھا آپ ﷺ نے اسے ہاتھ کے اشارے سے سر موٹڈنے کا حکم دیا۔ اس نے سر کا دایاں حصہ موٹڈ دیا۔ آپ ﷺ نے بال نزدیک بیٹھے ہوئے لوگوں میں تقسیم کر دیئے۔ پھر آپ ﷺ نے حجام کو سر کا بایاں حصہ موٹڈنے کا حکم دیا۔ پھر پوچھا ”ابو طلحہ رضی اللہ عنہ کہاں ہے؟“ (وہ حاضر ہوئے تو) آپ ﷺ نے وہ بال ان کو عنایت فرمادیئے۔ اسے مسلم نے روایت کیا ہے۔

عَنْ ابْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ ۞ أَفَاضَ يَوْمَ النَّحْرِ ثُمَّ رَجَعَ فَصَلَّى الظُّهْرَ بِمَنَى رَوَاهُ مُسْلِمٌ ②

حضرت عبداللہ بن عمر رضی اللہ عنہما سے روایت ہے کہ نبی اکرم ﷺ نے قربانی کے دن ہی طواف افاضہ کیا پھر (مکہ سے) منیٰ واپس جا کر نماز ظہر ادا فرمائی۔ اسے مسلم نے روایت کیا ہے۔

**مسئلہ 283** قربانی کے دن جمرہ عقبہ پر رمی (کنکریاں مارنا) قربانی، حجامت اور طواف زیارت بالترتیب کرنے افضل ہیں لیکن اگر کوئی شخص جانے بوجھے یا بے جانے بوجھے یا بھول کر آگے پیچھے کر دے تو کوئی حرج نہیں۔

عَنْ عَبْدِ اللَّهِ بْنِ عُمَرَ بْنِ الْعَاصِ ۞ قَالَ وَقَفَ رَسُولُ اللَّهِ ۞ فِي حَجَّةِ الْوَدَاعِ بِمَنَى لِلنَّاسِ يَسْأَلُونَهُ فَجَاءَ رَجُلٌ فَقَالَ يَا رَسُولَ اللَّهِ ۞ لَمْ أَشْعُرْ فَحَلَقْتُ قَبْلَ أَنْ أَنْحَرَ فَقَالَ (( إِذْبَحْ وَلَا حَرَجَ )) ثُمَّ جَاءَهُ رَجُلٌ آخَرُ فَقَالَ يَا رَسُولَ اللَّهِ ۞ لَمْ أَشْعُرْ فَتَحَرْتُ قَبْلَ أَنْ أَرْمِيَ فَقَالَ (( إِزِمْ وَلَا حَرَجَ )) قَالَ فَمَا سِئَلَ رَسُولُ اللَّهِ ۞ عَنْ شَيْءٍ قَدِمَ وَلَا

① کتاب الحج ، باب بیان ان السنة يوم النحر ان يرمى ثم .....

② کتاب الحج ، باب استحباب طواف الافاضة يوم النحر

رنجھو  
منیٰ - حجاز - طواف  
حج

أَخْرَجَ إِلَّا قَالَ أَفْعَلْ وَلَا حَرَجَ. رَوَاهُ مُسْلِمٌ ①

حضرت عبداللہ بن عمرو بن عاص رضی اللہ عنہما سے روایت ہے کہ رسول اللہ ﷺ حجۃ الوداع کے موقع پر منیٰ میں کھڑے ہوئے تاکہ لوگ آپ ﷺ سے مسائل دریافت کر سکیں۔ ایک آدمی حاضر ہوا اور عرض کیا ”میں نے لاعلمی میں قربانی سے پہلے حجامت کروالی۔“ آپ ﷺ نے ارشاد فرمایا ”اب قربانی کر لو کوئی حرج نہیں۔“ دوسرا شخص حاضر ہوا اور عرض کیا ”یا رسول اللہ (ﷺ)! میں نے کنکریاں مارنے سے قبل لاعلمی میں قربانی کر لی۔“ آپ ﷺ نے فرمایا ”اب کنکریاں مار لو کوئی حرج کی بات نہیں۔“ غرض رسول اللہ ﷺ سے تقدیم اور تاخیر کے معاملے میں جو بھی سوال کیا گیا اس کے جواب میں آپ ﷺ نے یہی جواب ارشاد فرمایا ”اب کر لو کوئی حرج کی بات نہیں۔“ اسے مسلم نے روایت کیا ہے۔

**مسئلہ 284** طواف زیارة کے بعد حج کی سعی ادا کرنی چاہئے۔

وضاحت: حدیث مسئلہ نمبر 231، 232، 233 کے تحت ملاحظہ فرمائیں

**مسئلہ 285** حج کوچ اکبر اور قربانی کے دن (10 ذوالحجہ) کو یوم حج اکبر کہا جاتا ہے۔

عَنْ ابْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ ﷺ وَقَفَ يَوْمَ النَّحْرِ بَيْنَ الْجَمْرَاتِ فِي الْحَجَّةِ الْبُيُوتِ حَجَّ فَقَالَ ((أَيُّ يَوْمٍ هَذَا؟)) قَالُوا يَوْمُ النَّحْرِ قَالَ ((هَذَا يَوْمُ الْحَجِّ الْأَكْبَرِ)) رَوَاهُ أَبُو دَاوُدَ (صحيح)

حضرت عبداللہ بن عمر رضی اللہ عنہما سے روایت ہے کہ رسول اللہ ﷺ قربانی کے روز (منیٰ میں) جمرات کے درمیان کھڑے ہوئے اس حج میں جو آپ ﷺ نے ادا کیا ارشاد فرمایا ”لوگو! یہ کون سا دن ہے؟“ صحابہ کرام رضی اللہ عنہم نے عرض کیا ”قربانی کا دن۔“ آپ ﷺ نے ارشاد فرمایا ”یہ یوم حج اکبر ہے۔“ اسے ابو داؤد نے روایت کیا ہے۔

**مسئلہ 286** 10 ذی الحجہ کو منیٰ میں نماز عید ادا کرنا سنت سے ثابت نہیں۔

وضاحت: زری جمرہ عقبہ قربانی حجامت اور طواف زیارت کے مسائل بالترتیب آئندہ صفحات میں ملاحظہ فرمائیں۔

①②